



एशिया कप से...

सतना, रीवा एवं मनेन्द्रगढ़ से एक साथ प्रकाशित

@ पेज 7

युवराज सिंह-रॉबिन उथप्पा से ईडी पूछताछ करेगी

सट्टेबाजी एप के प्रचार का मामला; उर्वशी रौतेला को आज बुलाया



नई दिल्ली, एजेंसी। भारतीय क्रिकेट टीम के पूर्व खिलाड़ी युवराज सिंह और रॉबिन उथप्पा को प्रवर्तन निदेशालय (ED) ने नोटिस भेजा है। इन दोनों खिलाड़ियों से ऑनलाइन बेटिंग एप v&Bet के प्रमोशन मामले में पूछताछ की जाएगी। इसी मामले में आज बॉलीवुड अभिनेत्री उर्वशी रौतेला को पूछताछ के लिए बुलाया गया है। रॉबिन उथप्पा को 22 और युवराज को 23 सितंबर को दिल्ली स्थित ED हेडक्वार्टर में अधिकारियों के सामने पेश होने के लिए कहा गया है। बॉलीवुड एक्टर सोनू सूद को भी 24 सितंबर को पेश होने का समन भेजा गया है। इन सबसे मनी लॉन्डिंग के नजरिए से भी पूछताछ की जाएगी।

इसके अलावा सोमवार को इसी मामले में पूर्व टीमएसी सांसद और एक्टर मिमी चक्रवर्ती का बयान भी दर्ज किया है। श्वश्रु इस केस में शिखर धवन, सुरेश रैना और हरभजन सिंह से पहले ही पूछताछ कर चुकी है।

करोड़ों की ठगी और टैक्स चोरी की जांच यह जांच अवैध बेटिंग ऐप से जुड़ी है। कंपनी पर आरोप है कि उसने लोगों और निवेशकों से करोड़ों रुपए की ठगी की है या बड़े पैमाने पर टैक्स की चोरी की है।

असम की अफसर के घर मिले 2 करोड़ के जेवर,92 लाख कैश बरामद

असम सीएम बोले- रिश्तत लेकर हिंदुओं की जमीन सदिग्धों के नाम की



गुवाहाटी, एजेंसी। असम सिविल सेवा (ACS) की अधिकारी नूपुर बोरा को आय से ज्यादा संपत्ति रखने के आरोप में हिरासत में लिया गया। स्पेशल विजिलेंस टीम ने नूपुर के गुवाहाटी वाले घर पर छपा मारा। जहां से 92 लाख नकद और लगभग 2 करोड़ के जेवर बरामद किए गए।

एक दूसरी टीम ने बारपेटा में उनके किराए के घर पर भी छपा मारा, जहां से करीब 10 लाख नकद बरामद हुए।विजिलेंस ने नूपुर के सहयोगी लाट मंडल सुरजीत डेका के घर भी छपा मारा।

नूपुर पर आरोप है कि उन्होंने बारपेटा रेवेन्यू सर्किल में रहते हुए पैसे के बदले हिंदुओं की जमीन सदिग्ध व्यक्तियों के नाम की थी। फिलहाल नूपुर कामरूप के गोरोइमारी में सर्किल ऑफिसर हैं। सीएम सरमा ने कहा कि विवादित जमीन मामलों में नाम जुड़ने की शिकायतों के बाद पिछले 6 महीनों से उन पर नजर रखी जा रही थी। इसलिए हमने उनके खिलाफ सख्त कार्रवाई की है।

6 साल की सर्विस और आय से कहीं ज्यादा संपत्ति : असम सिविल सर्विस अधिकारी नूपुर बोरा 2019 में सिविल सेवा में शामिल हुईं। बोरा का जन्म 31 मार्च 1989 को हुआ था। वह कामरूप जिले के गोलाघाट की रहने वाली हैं।



फैसले के खिलाफ हर कोई अपील नहीं कर सकता, मालेगांव मामले में बॉम्बे हाईकोर्ट की टिप्पणी

मुंबई, एजेंसी। मालेगांव ब्लास्ट मामले में बॉम्बे हाईकोर्ट ने साफ किया है कि किसी आरोपी की बरी के फैसले के खिलाफ अपील दायर करने का अधिकार हर किसी को नहीं है। अदालत ने कहा कि यह कोई खुला दरवाजा नहीं है कि कोई भी व्यक्ति अपील लेकर पहुंच जाए। हाईकोर्ट ने यह भी जानना चाहा कि मुक्तों के परिजनों की दायर के दौरान गवाह बनाया गया था या नहीं। यह टिप्पणी मुख्य न्यायाधीश चंद्रशेखर और न्यायमूर्ति गौतम अंकड़ की खंडपीठ ने की। अदालत छह पीड़ितों के परिजनों द्वारा दायर अपील सुन रही थी, जिसमें विशेष एनआईए अदालत के उस फैसले को चुनौती दी गई है जिसमें सात आरोपियों को बरी कर दिया गया था। इन आरोपियों में भाजपा सांसद प्रज्ञा सिंह ठकुर और लेफ्टिनेंट कर्नल प्रसाद पुरोहित भी शामिल थे।

परिजनों के गवाह बनने पर सवाल :सुनवाई के दौरान अदालत ने पूछा कि क्या पीड़ित परिवारों के सदस्य गवाह थे। पीड़ित पक्ष के वकील ने बताया कि पहले अपीलकर्ता निसार अहमद, जिनके



बेटे की मौत धमाके में हुई थी, ट्रायल में गवाह नहीं बने थे। इस पर अदालत ने कहा कि अगर बेटे की मौत हुई थी तो पिता को गवाह होना चाहिए था। अदालत ने आदेश दिया कि इस बारे में पूरी जानकारी बुधवार को दी जाए।

अपीलकर्ताओं का तर्क :परिजनों की ओर से दाखिल अपील में कहा गया है कि जांच में खामियां होना या जांच एजेंसियों की गलती होना बरी करने का आधार नहीं हो सकता। उन्होंने दावा किया कि ब्लास्ट की साजिश गुप्त तरीके से रची गई थी, इसलिए उसका सीधा सबूत मिलना संभव नहीं था। अपील में यह भी कहा गया कि 31 जुलाई को एनआईए

सुप्रीम कोर्ट का अहम फैसला: महाराष्ट्र में 31 जनवरी 2026 तक स्थानीय निकाय चुनाव कराने का निर्देश

नई दिल्ली, एजेंसी। सुप्रीम कोर्ट ने महाराष्ट्र सरकार और राज्य चुनाव आयोग को 31 जनवरी, 2026 तक राज्य में स्थानीय निकाय चुनाव कराने का निर्देश दिया है। न्यायमूर्ति सुर्यकांत और जस्टिस जीएम लाला बागची की पीठ ने महाराष्ट्र के अधिकारियों को इस साल 10 अक्टूबर तक राज्य में परिसीमन प्रक्रिया पूरी करने का भी निर्देश दिया। शीर्ष न्यायालय ने इस बात पर भी आपत्ति जताई कि 6 मई को जारी उसके तर्कसंगत आदेश के बावजूद राज्य चुनाव आयोग इस संबंध में शीघ्र कार्रवाई करने में विफल रहा। तत्कालीन आदेश में स्थानीय निकाय चुनावों की अधिसूचना चार सप्ताह के भीतर और चुनाव चार महीने के भीतर कराने का निर्देश दिया गया था। कोर्ट ने अब महाराष्ट्र में स्थानीय चुनाव कराने के लिए कार्यक्रम निर्धारित करते हुए समय सीमा में और विस्तार दे दिया है। कोर्ट ने यह भी स्पष्ट किया कि इस संबंध में आगे कोई विस्तार नहीं दिया जाएगा। 2022 में यथास्थिति बनाए रखने का दिया था निर्देश :इससे पहले 22 अगस्त 2022 को सुप्रीम कोर्ट ने राज्य चुनाव आयोग और महाराष्ट्र सरकार को स्थानीय निकायों की चुनाव प्रक्रिया के संबंध में यथास्थिति बनाए रखने का निर्देश दिया था। इससे पहले महाराष्ट्र सरकार ने सुप्रीम कोर्ट में याचिका दायर की थी।

चुनाव आयोग को दी थी चेतावनी
शीर्ष अदालत ने 28 जुलाई 2022 को राज्य चुनाव आयोग को चेतावनी दी थी कि अगर उसने स्थानीय निकायों के लिए चुनाव प्रक्रिया को फिर से अधिसूचित किया तो उसके खिलाफ अवमानना की कार्रवाई की जाएगी। इससे पहले राज्य सरकार स्थानीय निकाय चुनावों में अन्य पिछड़ा वर्ग (ओबीसी) को 27 प्रतिशत आरक्षण प्रदान करने वाला अध्यादेश लेकर आई थी।

की विशेष अदालत द्वारा दिया गया फैसला गलत और कानून के खिलाफ था, जिसे रद्द किया जाना चाहिए।

2008 का धमाका और नुकसान :29 सितंबर 2008 को

महाराष्ट्र के नासिक जिले के मालेगांव कस्बे में एक मस्जिद के पास खड़ी मोटरसाइकिल में बंधा विस्फोटक धमाका कर गया था। इस धमाके में छह लोगों की मौत हुई और 101 लोग घायल हुए थे।

घटना ने पूरे राज्य को हिला दिया था। उस समय एटीएस ने मामले की जांच कर सात लोगों को गिरफ्तार किया था और एक बड़े आतंकी साजिश का खुलासा किया था।

राजस्थान की नदी का जहरीला पानी, मर रहे पशु-पक्षी,सुप्रीम कोर्ट ने संज्ञान लिया

फैट्रियों का कचरा-केमिकल बहया जा रहा, 20 लाख की आबादी प्रभावित

नई दिल्ली ,एजेंसी। राजस्थान की जोजरी नदी में औद्योगिक अपशिष्ट छोड़े जाने के मामले का सुप्रीम कोर्ट ने संज्ञान लिया है। मामले की सुनवाई करते हुए सुप्रीम कोर्ट ने कहा है कि आसपास की फैक्ट्रियों से निकलने वाला इंडस्ट्रियल वेस्ट सीधे नदी में गिराया जा रहा है। नतीजा, सैकड़ों गांवों का पानी दूषित हो गया है और लोगों को पीने का साफ पानी तक नहीं मिल रहा है। बता दें कि जोजरी नदी में प्रदूषण और जहरीले पानी के मामले को लेकर कई दिनों से हंगामा मचा हुआ है।

सीजेआई के पास भेजा जाएगा मामला :जोजरी नदी में प्रदूषण और जहरीले पानी के मामले में सुनवाई के दौरान सुप्रीम कोर्ट की जस्टिस विक्रम नाथ और जस्टिस संदीप मेहता की बेंच ने कहा कि मामला सीजेआई को भेजा जाए, ताकि आगे उचित आदेश दिए जा सकें। जोजरी नदी में औद्योगिक



अपशिष्ट छोड़े जाने से स्वास्थ्य एवं अन्य पारिस्थितिकी तंत्र पर प्रतिकूल प्रभाव पड़ रहा है।

सुप्रीम कोर्ट ने रजिस्ट्री को राजस्थान नदी प्रदूषण पर जनहित याचिका दर्ज करने का निर्देश दिया है। सुनवाई के दौरान वकील ने कहा- माननीय न्यायाधीश, मुझे



सुबह बुलाया गया था, और मैं उपस्थित नहीं था। इसके बाद न्यायमूर्ति विक्रम नाथ ने कहा- हमने रजिस्ट्री को राजस्थान नदी प्रदूषण से संबंधित एक जनहित याचिका दर्ज करने का निर्देश दिया है। माननीय मुख्य न्यायाधीश इस पर निर्णय लेंगे और उचित आदेश पारित करेंगे।

लोगों और पशुओं के पीने

योग्य नहीं बचा पानी- कोर्ट

पीठ के मुताबिक, मामले की सुनवाई के दौरान जस्टिस विक्रम नाथ और जस्टिस संदीप मेहता की पीठ ने कहा- ‘ ‘यह अदालत राजस्थान की मरुधरा जोजरी नदी में छोड़े जा रहे औद्योगिक अपशिष्ट के संबंध में स्वतः संज्ञान ले रही है, जहां मुख्यतः वस्त्र और टाइल्स कारखानों से भारी मात्रा में औद्योगिक अपशिष्ट छोड़ा जा रहा है, जिससे सैकड़ों गांवों में रहने वाले लोगों और पशुओं के लिए जल पीने योग्य नहीं रह गया है। ‘ ‘

जानें जोजरी नदी के बारे में :आपतो बता दें कि जोजरी नदी राजस्थान के नागौर जिले के पोंडलू गांव के समीप से निकलती है। जानकारी के मुताबिक, जोजरी नदी की लंबाई करीब 83 किलोमीटर है और जोधपुर और बाड़मेर जिलों से होकर बहते हुए लूनी नदी में मिल जाती है।

कैमरों को किसकी मंजूरी से लगाया है? जासूसी कैमरों की हाई डिस्क दिखाई जाए कि इसमें क्या-क्या रिकॉर्ड हो रहा है? इन दो कैमरों के जरिए हमारी निजी बात सुनने का अधिकार विधानसभा अध्यक्ष को किसने दिया है।

सुप्रीम कोर्ट ने भी कहा है कि बिना अनुमति किसी की निजी रिकॉर्डिंग नहीं कर सकते। यह संविधान के अनुच्छेद 21 के प्रावधानों का सीधा उल्लंघन है।



रिकॉर्ड करते हैं। इन जासूसी कैमरों का एक्सेस स्पीकर के रेस्ट रूम में है। यहां पर स्पीकर के साथ मंत्री और बीजेपी विधायक हमारी बातचीत सुनते और हमें देखते हैं। जासूसी कैमरे हमारे कागज पर लिखा ब्योरा तक कैद करते हैं : नायक ने कहा- विधानसभा सत्र के दौरान हम रणनीति बनाते हैं। आपसी बातचीत करते हैं या किसी पर्सनल मीटर पर बात करते हैं तो ये हाई रेजोल्यूशन वाले जासूसी

कैमरे हमारी बातें तो रिकॉर्ड करते ही हैं, साथ ही हमारे पास कागज पर लिखा हुआ ब्योरा भी कैद कर लेते हैं। पेन गिरने की आवाज तक ये जासूसी कैमरे रिकॉर्ड करते हैं। कांग्रेस की सभी महिला विधायकों ने इस पर गंभीर आपत्ति दर्ज कराई है। आपको ऐसा करने का अधिकार किसने दिया? कैमरे की हाई डिस्क दिखाई जाए, क्या रिकॉर्ड हो रहा है? शिमला नायक ने कहा- विधानसभा सदन में दो जासूसी

बाढ़ से सबक...दिल्ली में यमुना नदी के डूब क्षेत्र में इतने एकड़ जमीन सुरक्षित

नई दिल्ली,एजेंसी। राजधानी में यमुना नदी के बाढ़ क्षेत्र से 2012.99 एकड़ जमीन (814.631 हेक्टेयर) को अतिक्रमण मुक्त कराया गया है। इसमें जून-0 में भूमि प्रबंधन विभाग ने 2.22 एकड़ और बागवानी विभाग की तरफ से 2010.78 एकड़ जमीन से अवैध कब्जे हटाए गए हैं। दिल्ली सरकार के पर्यावरण विभाग ने राष्ट्रीय हरित अधिकरण को सौंपी रिपोर्ट में इसका खुलासा किया है। यह कार्रवाई 1 जनवरी, 2022 से 31 मार्च, 2025 के दौरान की गई है। इसके अलावा दिल्ली विकास प्राधिकरण (डीडीए) ने विभाग को ब्योरा दिया है कि उन्होंने जून-ह का सर्वेक्षण पूरा कर लिया है और अब अधिकारी निष्कर्षों के आधार पर अतिक्रमण का विश्लेषण कर रहे हैं।

एनजीटी ने दिल्ली सरकार, डीडीए और अन्य एजेंसियों को निर्देश दिए हैं कि वजीराबाद से पल्लू तक 22 किमी लंबे यमुना के बाढ़

प्रभावित इलाके का सीमांकन कर अवैध निर्माण हटाया जाए। इसके तहत नवंबर, 2023 में दिल्ली सरकार के मुख्य सचिव की अध्यक्षता में उच्चस्तरीय समिति का गठन किया गया था। इसको लेकर अब तक छह बार स्थिति रिपोर्ट दायर की गई हैं। यह कार्रवाई उस समय शुरू हुई जब एनजीटी ने 22 अगस्त, 2023 को एक मीडिया रिपोर्ट 'बाढ़ ने डीडीए के मास्टर प्लान पर पुनर्विचार क्यों किया' का स्वतः संज्ञान लिया था। रिपोर्ट में यमुना के बाढ़ क्षेत्र में हो रहे अनधिकृत निर्माण से राजधानी में आई बाढ़ की स्थिति पर चिंता जताई गई।

यमुना नदी के बाढ़ क्षेत्र में इतना अतिक्रमण डीडीए की तरफ से किए गए हालिया सर्वे अगस्त 2024 के अनुसार, यमुना नदी का बाढ़ क्षेत्र (फ्लड प्लेन) कुल 9,700 हेक्टेयर में फैला हुआ है जो दिल्ली मास्टर प्लान 2021 के तहत जून-ह के अंतर्गत आता है। यह क्षेत्र वजीराबाद से पल्लू तक लगभग 22 किलोमीटर



लंबी पट्टी को कवर करता है। इस क्षेत्र का लगभग 75 फीसदी हिस्सा (7,362.56 हेक्टेयर) अवैध अतिक्रमण के अधीन है। इसमें अनधिकृत कॉलोनियां, झुग्गी-झोपड़ी

(जेजे) क्लस्टर, परिवहन परियोजनाएं और अन्य निर्माण कार्य हैं।

सीमांकन में आई तकनीकी दिक्रतें:रिपोर्ट के अनुसार, अदालत के 30

अप्रैल 2025 के आदेश के अनुसार डीडीए के वकील ने जवाब दिया था। इसमें उन्होंने बताया कि सीमांकन के दौरान तकनीकी विसंगतियां सामने आईं। उन्होंने बताया कि कुछ स्थानों पर 1:25 वर्ष की बाढ़ सीमा और 1=100 वर्ष की बाढ़ सीमा में विरोधाभास है। इससे सर्वे प्रभावित हुआ। इस मुद्दे को हल करने के लिए दिल्ली के कई विभाग आपसी समन्वय से काम कर रहे हैं। ऐसे में अदालत ने दिल्ली सरकार के पर्यावरण प्रमुख सचिव को निर्देश दिया था कि वे सभी संबंधित विभागों के साथ संयुक्त बैठक करें और मानचित्र में मिली विसंगतियों को दूर करें। यह काम चार सप्ताह की अवधि के अंदर पूरा करें।

सीमा का विश्लेषण कर नक्शा तैयार किया रिपोर्ट में सिंचाई एवं बाढ़ नियंत्रण विभाग (आईएफसीडी) का भी हवाला दिया गया है। इसमें अधिकारियों ने बताया है कि हाल की बाढ़ के बाद यमुना के बाढ़ क्षेत्र का वैज्ञानिक

आकलन कराने के लिए 80 लाख रुपये का भुगतान किया गया है। जीएसडीएल द्वारा बाढ़ सीमा का विश्लेषण कर नक्शा तैयार किया गया जिसे डीडीए को सीमांकन के लिए सौंपा गया है। डीडीए 1 सितंबर 2025 से सीमांकन शुरू करेगा और बोलाई लगाने की समय-सीमा भी तय करेगा।

डीडीए ने किया था यमुना के बाढ़ क्षेत्र का सर्वे:दिल्ली हाईकोर्ट के निर्देश पर डीडीए ने यमुना के बाढ़ क्षेत्र का सर्वे किया था। इस सर्वे में सैटेलाइट इमेजिंग और ड्रोन फोटोग्राफ का इस्तेमाल किया गया था। सर्वे में पाया गया कि यमुना के बाढ़ क्षेत्र की 7,362 हेक्टेयर जमीन पर अवैध कब्जा है और यहां बड़े पैमाने पर अवैध निर्माण भी हुआ है। दिल्ली मास्टर प्लान 2021 में इस जमीन को जून-ह के नाम से जाना जाता है। हाई लेवल कमेटी के निर्देश पर डीडीए ने यमुना के किनारे की जमीन का ग्राउंड-ट्रूथिंग सर्वे भी किया।

चुनाव प्रचार अंतिम दौर में, उम्मीदवारों ने झोंकी ताकत; कॉलेजों में जाकर मांगा समर्थन

नई दिल्ली, एजेंसी। दिल्ली विश्वविद्यालय छात्रसंघ (डूसू) चुनाव को लेकर अखिल भारतीय विद्यार्थी परिषद (एबीवीपी) के उम्मीदवारों ने नाथं कैम्पस, साउथ कैम्पस और ऑफ कैम्पस के कॉलेजों में प्रचार किया। चुनाव के लिए एबीवीपी ने अध्यक्ष पद पर आर्यन मान, उपाध्यक्ष पद पर गोविंद तंवर, सचिव



पद पर कुणाल चौधरी और संयुक्त सचिव पद पर दीपिका झा को मैदान में उतारा है। एबीवीपी से डूसू अध्यक्ष पद के उम्मीदवार आर्यन मान ने कहा कि कैम्पस परिसरों में छात्रों का अथाह प्यार मिल रहा है। पूर्व में एबीवीपी-नीत डूसू पदाधिकारियों द्वारा किए गए कार्यों को लेकर हम छात्रों के बीच जा रहे हैं। चाहे यू-स्पेशल बस की शुरुआत हो या कॉलेज में आईसीसी का सुचारू संचालन हो। ऐसे तमाम मुद्दों पर छात्र हमारे साथ खड़े हैं। पूर्ण विश्वास है कि आगामी छात्रसंघ चुनाव में छात्र एबीवीपी पर भरोसा जताएंगे और हमारी जीत सुनिश्चित करेगे। एबीवीपी से उपाध्यक्ष पद के उम्मीदवार गोविंद तंवर ने कहा कि विद्यार्थी परिषद एकमात्र ऐसा संगठन है जो वर्ष के 365 दिन छात्रहितों की बात करता है। यही एबीवीपी को अन्य संगठनों से अलग करता है। इस वर्ष एबीवीपी यूनिवर्सिटी हेल्थ कार्ड, ओपन निम, सस्टिनेडइज्ड स्वास्थ्य बीमा और जांब मेला जैसे विषयों पर कार्य करने वाली है। मुझे पूरा विश्वास है कि इस बार एबीवीपी के पक्ष में जनमत आएगा और केन्द्रीय पैनल की सभी सीटों पर एबीवीपी विजय प्राप्त होगी। एबीवीपी से सचिव पद के उम्मीदवार कुणाल चौधरी ने कहा एबीवीपी की विशेषता है कि यह पूरे वर्ष जमीन पर सक्रिय रहती है, केवल रील पर नहीं। इस वर्ष एबीवीपी विद्यार्थियों के लिए एलेसमेंट, 10 हजार से अधिक इंटरशिप, मुफ्त एआई टूल्स सर्टिफिकेशन प्रोग्राम और चतुर्थ वर्ष के छात्रों के लिए रिसर्च पेपर लेखन में सुविधा जैसे मुद्दों पर कार्य करेगी। मुझे विश्वास है कि इस बार हमारा पैनल भारी मतों से विजयी होगा और डीयू के इतिहास में नया अध्याय लिखेगा। एबीवीपी से संयुक्त सचिव पद की उम्मीदवार दीपिका झा ने कहा कि सभी कॉलेजों में छात्राओं का स्नेह और समर्थन मिल रहा है।

एनएसयूआई के लिए सचिन पायलट ने मांगे वोट, बोले- जीत से बदलेगा डीयू: दिल्ली विश्वविद्यालय छात्र संघ (डूसू) चुनाव को लेकर कांग्रेस ने एनएसयूआई के समर्थन में अपना प्रचार अभियान तेज कर दिया है। प्रदेश कांग्रेस के अध्यक्ष देवेन्द्र यादव और कांग्रेस के राष्ट्रीय महासचिव व राजस्थान के उपमुख्यमंत्री सचिन पायलट ने सोमवार को मिरांडा कॉलेज, कैम्पस लॉ सेंटर और हिंदू कॉलेज में छात्रों से एनएसयूआई पैनल को समर्थन देने की अपील की। इस मौके पर सचिन पायलट ने कहा कि एनएसयूआई डूसू चुनाव में जीत दर्ज करके दिल्ली विश्वविद्यालय को बदलने में अहम भूमिका निभाएगी। उन्होंने दावा किया कि एनएसयूआई ने संतुलित और साफ-सुथरी छवि वाला पैनल उतारा है, जिसे छात्रों का व्यापक समर्थन मिल रहा है। यह चुनाव बेहद महत्वपूर्ण है क्योंकि देश में बेरोजगारी, शिक्षा का निजीकरण और फीस वृद्धि जैसी समस्याओं के लिए भाजपा की सरकार जिम्मेदार हैं। वहीं भाजपा सरकार ने तो नए कॉलेज खोले, न ही सीटें बढ़ाईं। लिहाजा डूसू चुनाव में युवाओं की आवाज बोलेंट पर साफ सुनाई देगी। देवेन्द्र यादव ने कहा कि दिल्ली विश्वविद्यालय छात्र राजनीति का प्रमुख केंद्र है, जिसने देश को बड़े नेता दिए हैं। एनएसयूआई केवल संगठन नहीं, बल्कि छात्रों के लिए अपने भविष्य की दिशा तय करने का पहला पड़ाव है। यादव ने भाजपा और चुनाव आयोग पर मिलीभगत का आरोप लगाते हुए कहा कि भाजपा जिस तरह सत्ता पर काबिज हो रही है, उससे नाराज छात्र एबीवीपी का बहिष्कार कर रहे हैं। उन्होंने कहा कि पिछले डूसू चुनाव में एनएसयूआई अध्यक्ष और सहसचिव पद पर जीती थी, लेकिन इस बार चारों पदों पर जीत सुनिश्चित है। प्रदेश कांग्रेस कार्यालय में भी एनएसयूआई पैनल के समर्थन में बैठक हुई, जिसमें दिल्ली प्रभारी निजामुद्दीन काजी और पूर्व मंत्री डॉ. नरेन्द्र नाथ समेत कई नेताओं ने भाग लिया।

नेपाल में प्रदर्शन के दौरान मारे गए 10 छात्रों का अंतिम संस्कार किया गया

काठमांडू, एजेंसी। नेपाल में 8 और 9 सितंबर के हिंसक विरोध प्रदर्शनों के दौरान अपनी जान गंवाने वाले दस छात्रों का अंतिम संस्कार मंगलवार को किया गया है। इनमें से नौ शवों को महाराजगंज के त्रिभुवन विश्वविद्यालय शिक्षण अस्पताल में और एक को पाटन अस्पताल में रखा गया था। नेपाल की अंतरिम सरकार ने एक दिन पहले सोमवार को जेन-जी आंदोलन के दौरान मारे गए लोगों को आधिकारिक तौर पर शहीदों का दर्जा देने का फैसला लिया था। सरकार ने इनके सम्मान में एक दिन के राष्ट्रीय शोक की घोषणा की है और सार्वजनिक अवकाश दिया है। मृत छात्रों के बलिदान का सम्मान करने के लिए आज अंतिम संस्कार जुलूस निकाला गया, जिसका शुरुआत शिक्षण अस्पताल से हुई और दाह संस्कार से पहले रिंग रोड पर इस शव यात्रा को घुमाया गया। त्रिभुवन विश्वविद्यालय की प्रवक्ता काली प्रसाद रोज्यारा के अनुसार काठमांडू के बाहर रहने वाले मृतकों के शवों को उनके गंतव्य तक भेज दिया गया है। आज काठमांडू के 10 मृतकों का अंतिम संस्कार किया जा रहा है।

एम्स से लेकर आयुष्मान आरोग्य मंदिरों में होगी महिलाओं की स्क्रीनिंग

नई दिल्ली,एजेंसी। प्रधानमंत्री नरेंद्र मोदी के 75वें जन्मदिन के मौके पर 17 सितंबर से शुरू होने वाले स्वस्थ नारी, सशक्त परिवार अभियान के तहत एम्स से लेकर 69 आयुष्मान आरोग्य मंदिरों में महिलाओं के स्वास्थ्य को लेकर स्क्रीनिंग होगी। आयुष्मान आरोग्य मंदिरों में यह अभियान 17 सितंबर से लेकर दो अक्तूबर तक चलेगा। एम्स दिल्ली की चिकित्सा अधीक्षक डॉ. निरुपम मदान ने कहा कि उस दिन मुख्य एम्स, त्रिलोकपुरी केंद्र, बल्लभगढ़ सामुदायिक स्वास्थ्य केंद्र और झज्जर में स्वास्थ्य शिविर का आयोजन कर रहे हैं।

यह शिविर विशेष तौर पर महिलाओं के स्वास्थ्य की जांच की स्क्रीनिंग के लिए आयोजित किए जाएंगे। इसमें सर्वाइकल कैंसर, ब्रेस्ट कैंसर, आंखों की जांच सहित संचारी और गैर संचारी बीमारियों की जांच की जाएगी। बच्चे भी स्क्रीनिंग के लिए आ सकते हैं। साथ ही रक्तदान शिविर का भी आयोजन किया जाएगा।

यह गतिविधियां पूरे पखवाड़े तक चलेगी। सुबह नौ बजे से लेकर दोपहर दो बजे तक महिलाओं के लिए वांक इन रहेगा। वहीं आयुष्मान आरोग्य मंदिर में आयोजित होने वाले विशेष स्वास्थ्य शिविरों में महिलाओं के

ब्लड प्रेशर, शुगर, एनीमिया, ओरल कैंसर, ब्रेस्ट कैंसर, सर्वाइकल कैंसर की स्क्रीनिंग, टीबी की जांच, ईएनटी से संबंधित बीमारियों व आंखों की स्क्रीनिंग की जाएगी। शहदरा जिले के गांधी नगर इलाके में साल साल की मासूम के साथ यौन शोषण का मामला सामने आया है। आरोप है कि रिश्तेदार वारदात के बाद मासूम को छोड़कर फरार हो गया। बाद में उसके अस्पताल में भर्ती होने का पता चला। मासूम की मां की शिकायत पर पुलिस ने मामला दर्ज कर लिया है। मासूम की काउंसलिंग कराई गई है। पुलिस ने यौन शोषण के अलावा पॉक्सो समेत अन्य धाराओं में मामला दर्ज किया है। अधिकारियों का कहना है कि जैसे ही आरोपी को अस्पताल से छुट्टी मिलेगी, उसको गिरफ्तार कर लिया जाएगा। फिलहाल उसकी निगरानी की जा रही है।

पुलिस के मुताबिक गांधी नगर निवासी मासूम के पिता प्राइवेट जॉब करते हैं। पुलिस को दिए बयान में मासूम की मां ने बताया कि 12 सितंबर की रात 9 बजे उनके दोनों बच्चे गली में खेल रहे थे। वह अपनी जेजनी के साथ सब्जी लेने मार्केट जा रही थीं। इस बीच इलाके में ही रहने वाला उनका एक रिश्तेदार बेटी का हाथ पकड़कर उनके पास लाया।

बांग्लादेश में दुर्गा पूजा से पहले काली मंदिर पर धावा, मूर्तियां तोड़ीं



ढाका, एजेंसी। बांग्लादेश में नवरात्रि और दुर्गा पूजा से पहले एक हिन्दू मंदिर पर की गई तोड़फोड़ से अल्पसंख्यक समुदाय भयभीत है। बताया गया है कि रविवार रात कुशितया के मीरपुर उप जिला स्थित स्वरूपदाह पालपारा रक्खा काली मंदिर में बदमाशों ने दो मूर्तियों को खंडित कर दिया। बदमाश तोड़फोड़ करने के बाद एक सीसीटीवी और एक मेमोरी कार्ड अपने साथ ले गए। द डेली स्टार अखबार की रिपोर्ट के अनुसार, मीरपुर थाना प्रभारी मोमिनुर इस्लाम ने बताया कि घटना रविवार रात 8=00 बजे से 8=30 बजे के बीच हुई होगी। अभी तक किसी की गिरफ्तारी नहीं हुई है और न ही कोई शिकायत दर्ज की गई है। घटना

की जांच की जा रही है। मंदिर समिति के पूर्व सचिव बादल कुमार डे ने कहा कि हम लोग पिछले तीन साल से यहां दुर्गा पूजा का आयोजन करते आ रहे हैं। दुर्गा पूजा से पहले हुई इस घटना से सभी लोग दहशत में। उन्होंने कहा कि बदमाशों ने मंदिर का सुरक्षा कैमरा और उसका मेमोरी कार्ड लूट लिया। कुशितया के उपायुक्त अबू हसनत माहममद अराफिन ने सोमवार को घटनास्थल का दौरा किया और कहा कि जांच के बाद उचित कानूनी कार्रवाई की जाएगी।

मंदिर में मौजूदा सुरक्षा उपायों के बारे में पूछे जाने पर अराफिन ने कहा कि नए कैमरे लगाए गए हैं। इसके अलावा, असार के सदस्य चौबीसों घंटे तैनात रहते हैं।

आईटीओ बैराज दिल्ली सरकार को सौंपने पर हरियाणा सहमत

नई दिल्ली ,एजेंसी। हरियाणा सरकार ने यमुना नदी पर स्थित आईटीओ बैराज को दिल्ली सरकार के नियंत्रण में सौंपने के लिए सैद्धांतिक मंजूरी दे दी है। इससे दिल्ली में बाढ़ से निपटने में आसानी होगी। 2023 में दिल्ली में आई बाढ़ के लिए बैराज के खराब गेट बड़ी वजह बने थे, जिसके बाद दिल्ली सरकार ने इसके नियंत्रण की मांग की थी।

दिल्ली सरकार के अनुरोध के बाद हरियाणा सरकार ने आईटीओ बैराज को सौंपने का निर्णय लिया है। इस बार मानसून से पहले ही बैराज के सभी 32 गेटों की मरम्मत कर दी गई थी, ताकि 2023 जैसी बाढ़ की स्थिति

2023 की बाढ़ से सबक लेकर फैसला

हरियाणा के पास था। यह बैराज नई दिल्ली के बिल्कुल करीब है, जिसके कारण इसका प्रबंधन बेहद महत्वपूर्ण है। पहले भी लिखा था पत्र इसके लिए हरियाणा को पत्र लिखा था, पर अब दोनों राज्यों में एक ही पार्टी की सरकार होने का फायदा मिला है। दिल्ली के अधिकारियों का कहना है कि नियंत्रण मिलने से न केवल बैराज के गेटों का रखरखाव बेहतर होगा, बल्कि बाढ़ से निपटने की तैयारी भी मजबूत होगी।



दोबारा न हो।

दिल्ली में यमुना नदी पर तीन बैराज हैं, जिनमें से केवल वजीराबाद बैराज ही दिल्ली सरकार के पास है। ओखला बैराज, उत्तर प्रदेश सरकार के नियंत्रण में है, जबकि आईटीओ बैराज अब तक

ऑपरेशन सिंदूर में टुकड़े-टुकड़े हुआ मसूद अजहर का परिवार, जैश कमांडर ने भरे मंच से कबूला

इस्लामाबाद ,एजेंसी। ऑपरेशन सिंदूर के कई महीने बाद अब आतंकी संगठन जैश ए मोहम्मद के कमांडर ने भी स्वीकार कर लिया है कि ऑपरेशन सिंदूर के दौरान बहावलपुर में हुए हमले में खूंखार आतंकवादी मसूद अजहर के परिवार के टुकड़े-टुकड़े हो गए थे। जैश ए मोहम्मद के कमांडर मसूद इलियास कश्मीरी का वीडियो सोशल मीडिया पर वायरल हो रहा है।

जैश कमांडर मसूद इलियास ने क्या कहा: इस वीडियो में मसूद इलियास कश्मीरी ने बताया कि किस तरह से भारतीय सशस्त्र बलों ने उनके ठिकानों को निशाना बनाया और उन्हें तबाह कर दिया। वीडियो में मसूद इलियास कहते हुए सुनाई दे रहा है कि अपने देश की सीमाओं की हिफाजत के लिए हम दिल्ली में लड़े, काबुल और कांधार में लड़े। सबकुछ कुर्बान करने के बाद 7 मई को मौलाना मसूद अजहर के परिवार को तबाह कर दिया गया। भारतीय सुरक्षा बलों ने बहावलपुर में उन्हें टुकड़े-टुकड़े कर दिया।

ऑपरेशन सिंदूर : जम्मू कश्मीर के पहलगाम में हुए आतंकी हमले में 26 निर्दोष नागरिकों की निर्मम तरीके से हत्या के बाद भारत ने पाकिस्तान में स्थित आतंकी ठिकानों पर हमला किया। इस हमले में पाकिस्तान और पाकिस्तान अधिकृत कश्मीर में लश्कर ए तैयबा और जैश ए मोहम्मद से जुड़े नौ आतंकी ठिकानों को निशाना बनाया गया। पाकिस्तान ने भी बाद में स्वीकार किया कि नौ जगहों पर हमला हुआ। इनमें बहावलपुर, कोटली और सुरीदके जैसे आतंकी प्रशिक्षण केंद्र भी शामिल थे। बहावलपुर पाकिस्तान का 12वां सबसे बड़ा शहर है ।

बलोचिस्तान में आईईडी विस्फोट में कैप्टन समेत पांच सैनिक मारे गए

इस्लामाबाद (पाकिस्तान), एजेंसी। पाकिस्तान के बलोचिस्तान के केच जिले में सुरक्षा बलों पर एक इम्प्लोइड एक्सप्लोसिव डिवाइस (आईईडी) से किए गए हमले में एक कैप्टन समेत पांच सैनिक मारे गए। सेना की मीडिया शाखा इंटर-सर्विसेज पब्लिक रिलेशंस (आईएसपीआर) ने सोमवार देररात बताया कि दोपहर के वक्त केच के शेर बांदी में सैनिकों की टुकड़ी के आगे बढ़ने पर आईईडी विस्फोट हो गया। इस विस्फोट में एक कैप्टन समेत देश के पांच बहादुर सपूतों की जान चली गई। द एक्सप्रेस टिब्यून अखबार की रिपोर्ट में यह जानकारी दी गई। रिपोर्ट के अनुसार, इसके बाद सुरक्षा बलों ने पांच आतंकवादियों को मार गिराया। मारे गए सैनिकों में लोरलाई के 25 वर्षीय कैप्टन वकार अहमद, डेरा गाजी खान के 35 वर्षीय नायक असमत उल्लह, सुकुर के 29 वर्षीय लांस नायक जुनेद अहमद, मर्दन के 29 वर्षीय लांस नायक खान मोहम्मद और स्वाबी के 28 वर्षीय रिपाही मोहम्मद जहूर शामिल हैं। आईएसपीआर ने कहा, =हमारे बहादुर अधिकारियों और सैनिकों की शहादत हमारे संकल्प को और मजबूत करती है।= उन्होंने आगे कहा कि पाकिस्तान के सुरक्षा बल =देश से आतंकवाद को खत्म करने के लिए राष्ट्र के साथ कदम से कदम मिलाकर दृढ़ हैं। इससे पहले, 13 और 14 सितंबर को खैबर-पख्तूनख्वा में सुरक्षा बलों ने एक अभियान में 31 आतंकवादियों को ढेर कर दिया था। 19 सैनिक मारे गए। इस दौरान सुरक्षा बलों ने 45 आतंकवादी मार गिराए।



चार्ली की मौत का जश्न मनाने वालों का रद्द करेंगे वीजा, निर्वासन के लिए तैयार रहें, रूबियो की चेतावनी

वॉशिंगटन, एजेंसी। अमेरिका के विदेश मंत्री मार्को रूबियो ने कहा कि ऐसे विदेशी नागरिकों के वीजा रद्द किए जा रहे हैं, जो दक्षिणपंथी टिप्पणीकार चार्ली किर्क की हत्या पर जश्न मना रहे हैं। उन्होंने कहा कि अमेरिका उन विदेशियों को अपने देश में नहीं रखेगा जो हमारे नागरिकों की मौत का जश्न मनाते हैं। फॉक्स न्यूज से बातचीत में रूबियो ने कहा कि अमेरिका में ऐसे लोगों को देश में घुसने या रहने की अनुमति नहीं मिलनी



चाहिए, जो इस तरह की हत्याओं का समर्थन करते हैं या उनका जश्न मनाते हैं। उन्होंने कहा, हमें ऐसे लोगों को वीजा नहीं देना

हैं, तो उनका वीजा रद्द कर देना चाहिए।

रूबियो ने एक्स पर अपने बयान का वीडियो साझा किया और लिखा, जो लोग हमारे नागरिकों की मौत का जश्न मना रहे हैं, उन्हें अमेरिका में जगह नहीं मिलेगी। वीजा रद्द किए जा रहे हैं। अगर आप वीजा पर यहां हैं और किसी राजनीतिक व्यक्ति की सार्वजनिक हत्या पर खुश हो रहे हैं, तो निवासन के लिए तैयार हो जाइए। इस देश में आपका स्वागत नहीं है।

सीनेट की समिति के सामने पेश होंगे एफबीआई प्रमुख, चार्ली की हत्या की जांच सहित इन सवालों का करना होगा सामना

वॉशिंगटन, एजेंसी। संघीय जांच ब्यूरो (एफबीआई) के निदेशक काश पटेल को सीनेट की एक समिति की पूछताछ का सामना करना पड़ेगा। डेमोक्रेटिक पार्टी के सांसद उनसे चार्ली किर्क की हत्या की जांच और एफबीआई के अंदर वरिष्ठ अधिकारियों को हटाए जाने को लेकर कड़े सवाल पूछ सकते हैं। इन अधिकारियों ने एफबीआई निदेशक पर राजनीतिक बदले की कार्रवाई करने का आरोप लगाया है।

सीनेट की न्यायपालिका समिति उनसे पूछताछ करेगी। एफबीआई प्रमुख के पद पटेल को अभी बहुत ज्यादा समय नहीं हुआ है, लेकिन उनका कार्यकाल निवादां भरा रहा है। समिति के सामने पटेल को



साबित करना होगा कि एफबीआई के अंदरूनी उथल-पुथल और अमेरिकी में बढ़ती राजनीतिक हिंसा के बीच वह पद

के लिए सही व्यक्ति हैं।

पटेल का अब तक का विवादों भरा कार्यकाल : पटेल इससे पहले

जनवरी में समिति के समक्ष पेश हुए थे, जिसमें उन्होंने डेमोक्रेटिक पार्टी के सांसदों को आश्वासन दिया था कि वह निदेशक के रूप में किसी भी तरह की राजनीतिक बदले की कार्रवाई नहीं करेंगे। अब उन्होंने पूछा जाएगा कि क्या उन्होंने ऐसा किया है। एफबीआई ने पिछले महीने पांच एजेंटों और वरिष्ठ अधिकारियों को बर्खास्त किया है। मौजूदा व पूर्व अधिकारियों का कहना है कि इससे विभाग का मनोबल गिरा है और असंतोष फैला है। पटेल को इससे जुड़े सवालों का जवाब देना होगा।

अधिकारियों ने अदालत में दायर किया है मुकदमा :इनमें से तीन अधिकारियों ने पिछले हफ्ते एक संघीय अदालत में मुकदमा दायर किया है। उन्होंने

आरोप लगाया है कि पटेल को पता था कि इन अधिकारियों को बर्खास्तगी को अवैध घोषित किया जा सकता है, लेकिन उन्होंने अपनी नौकरी बचाने के लिए इन्हें अंजाम दिया। इन अधिकारियों में से एक ने छह जनवरी 2021 को कैपिटल हिल में हुए दंगों की जांच में अहम भूमिका निभाई थी और एक अन्य अधिकारी कार्यावाहक निदेशक रहते हुए न्याय विभाग के अधिकारियों से टकराव हुआ था। एफबीआई ने इस मामले पर अभी तक कोई टिप्पणी नहीं की है। रिपब्लिकन सांसद कर सकते पटेल का बचाव सीनेट की इस समिति में रिपब्लिकन पार्टी के सांसद बहुमत में हैं। वह पटेल का समर्थन कर सकते हैं।

शासकीय कला एवं वाणिज्य महाविद्यालय मझौली में ‘विश्व ओजोन दिवस’ का आयोजन

मानव जीवन के अस्तित्व के लिए ओजोन परत आवश्यक : प्रोफेसर सुनील सिंह

मीडिया ऑडीटर, सीधी (निप्र)। मध्य प्रदेश शासन उच्च शिक्षा विभाग भोपाल के निर्देशों के अनुपालन तथा महाविद्यालय की प्राचार्य डॉ. गीता भारती के मार्गदर्शन में, स्वामी विवेकानंद कैरियर मार्गदर्शन प्रकोष्ठ के त्रैमासिक कैलेंडर के अनुसार मंगलवार 16 सितंबर को शासकीय कला एवं वाणिज्य महाविद्यालय मझौली में “विश्व ओजोन दिवस” का भव्य आयोजन किया गया। इस आयोजन का मुख्य उद्देश्य सुरक्षित भविष्य – सुरक्षित पृथ्वी के संदेश को जन-जन तक पहुँचाना और ओजोन परत की रक्षा के प्रति जागरूकता बढ़ाना था। कार्यक्रम की शुरुआत माँ सरस्वती के छायाचित्र पर माल्यार्पण एवं दीप प्रज्वलन के साथ हुई।



मुख्य वक्ता प्रो. सुनील सिंह ने अपने संबोधन में कहा कि ओजोन परत मानव जीवन और पारिस्थितिकी तंत्र की सुरक्षा के लिए ढाल का कार्य करती है। इसमें छिद्र होने से हानिकारक पराबैंगनी किरणें सीधे पृथ्वी पर पहुँचती हैं, जिससे त्वचा रोग, कैंसर और पर्यावरणीय असंतुलन जैसी गंभीर समस्याएँ उत्पन्न होती हैं। उन्होंने ग्रीनहाउस गैसों के उत्सर्जन को कम करने और पर्यावरण अनुकूल जीवनशैली अपनाने पर विशेष जोर दिया। डॉ. वाहिदुन निशा ने अपने उद्बोधन में कहा कि यदि

ओजोन परत सुरक्षित नहीं रही, तो मनुष्य ही नहीं, बल्कि पशु-पक्षी, वनस्पतियाँ और संपूर्ण जैवमंडल संकट में आ जाएगा। डॉ. सुरेश तिवारी ने ओजोन परत के क्षरण से उत्पन्न स्वास्थ्य संबंधी खतरों, विशेषकर त्वचा कैंसर और जैव विविधता को होने वाले नुकसान पर प्रकाश डाला। डॉ. भावना नागेंद्र ने सतत

जीवनशैली अपनाने की अपील करते हुए कहा कि पर्यावरण की सुरक्षा केवल सरकार या संस्थाओं की जिम्मेदारी नहीं, बल्कि समाज के हर व्यक्ति का दायित्व है। यदि हम सामूहिक रूप से प्रयास करें तो आने वाली पीढ़ियों को स्वच्छ, सुरक्षित और स्वस्थ वातावरण दे सकते हैं। कार्यक्रम में प्रो. बी.एल.



सिंह आयाम, प्रो. राजकिशोर तिवारी, डॉ. असलेंद्र जायसवाल, डॉ. रेनु सिंह, सुषमा शुक्ला, डॉ. पंकज सिंघल, मनीष कुमार सोनी, सिद्धनाथ केवट सहित बड़ी संख्या में विद्यार्थी उपस्थित रहे। विद्यार्थियों ने उत्साहपूर्वक प्रश्न पूछे और वक्ताओं के साथ संवाद कर ओजोन परत की सुरक्षा के महत्व को गहराई से

समझा। इस अवसर पर स्वामी विवेकानंद कैरियर मार्गदर्शन प्रकोष्ठ के समन्वयक डॉ. संदीप कुमार शर्मा और डॉ. गंगा देवी बैरागी ने कार्यक्रम का सफल संचालन और संयोजन किया। अंत में सभी उपस्थित अतिथियों, प्राध्यापकों एवं विद्यार्थियों के प्रति आभार व्यक्त कर कार्यक्रम का समापन किया गया।

जनसुनवाई में कलेक्टर ने सुनी 186 आवेदकों की समस्याएं, निराकरण के लिए निर्देश

मीडिया ऑडीटर, सीधी (निप्र)। जिले के नागरिकों की समस्याओं का त्वरित निराकरण शासन की प्राथमिकताओं में शामिल है। इसी उद्देश्य से प्रत्येक मंगलवार को जिला पंचायत सभागार में सुबह 11 बजे से दोपहर 1 बजे तक नियमित रूप से जनसुनवाई का आयोजन किया जाता है। आज आयोजित जनसुनवाई में कलेक्टर स्वर्चोचिष सोमवंशी ने जिले के विभिन्न अंचलों से आए 186 आवेदकों की समस्याओं को गंभीरता और संवेदनशीलता के साथ सुना।



कलेक्टर ने आवेदनों की सुनवाई के दौरान संबंधित विभागीय अधिकारियों से मौके पर ही जानकारी प्राप्त की और तत्काल निराकरण योग्य समस्याओं को तुरंत निराकृत

करने के निर्देश दिए। वहीं जिन प्रकरणों के समाधान में समय लगेगा, उनके लिए निर्धारित समय-सीमा तय कर अधिकारियों को अनिवार्य रूप से निराकरण सुनिश्चित करने के निर्देश दिए गए। कलेक्टर सोमवंशी ने कहा कि शासन की मंशा है कि हर नागरिक को उसकी समस्या का समयबद्ध और पारदर्शी समाधान उपलब्ध

हो। उन्होंने अधिकारियों को यह भी स्पष्ट रूप से कहा कि आम नागरिकों की समस्याओं के निराकरण में किसी भी प्रकार की लापरवाही या उदासीनता बर्दाश्त नहीं की जाएगी। जनसुनवाई के दौरान मुख्य कार्यपालन अधिकारी जिला पंचायत अंशुमन राज, उपखण्ड अधिकारी गोपद बनास राकेश शुक्ला, सिहावल प्रिया पाठक,

विद्युत बिल शिकायतों के निराकरण हेतु ग्राम पंचायतों में शिविर आयोजित किए जा रहे

मीडिया ऑडीटर, सीधी (निप्र)। कार्यपालन अभियंता (संचा-संधा), म.प्र. पूर्व क्षेत्र विद्युत वितरण कंपनी लिमिटेड ने जानकारी देते हुए बताया कि विद्युत उपभोक्ताओं की समस्याओं के समाधान और बकाया राशि की वसूली के उद्देश्य से प्रत्येक वितरण केन्द्र अंतर्गत ग्राम पंचायतों में शिविर आयोजित किए जा रहे हैं। इसके लिए सभी वितरण केन्द्रों के सहायक अभियंता, कनिष्ठ अभियंता एवं प्रभारी अधिकारियों को आदेशित किया गया है कि वे अपने-अपने क्षेत्र की ग्राम पंचायतों में शिविर लगाकर उपभोक्ताओं की विद्युत बिल संबंधी शिकायतों की सुनवाई करें। प्रत्येक शिविर में प्राप्त

शिकायतों का विवरण शिविर पंजी में दर्ज किया जाएगा। साथ ही अकुशल/फेल ट्रांसफर्मरों से संबंधित उपभोक्ताओं से बकाया राशि जमा कराते हुए अपात्र ट्रांसफर्मरों को बदलने हेतु पात्र बनाया जाएगा।

उन्होंने बताया कि प्रत्येक वितरण केन्द्र में पाँच ग्राम पंचायतों का चयन शिविर आयोजन हेतु किया जाएगा। प्राथमिकता उन ग्राम पंचायतों को दी जाएगी, जहाँ पूर्व से ही वितरण ट्रांसफर्मर फेल हो चुके हैं। शिविर से पूर्व संबंधित ग्राम पंचायत के सरपंच और सचिव से संपर्क कर आयोजन की सूचना दी जाएगी और ग्राम के बकायादार उपभोक्ताओं की सूची उपलब्ध कराई जाएगी।

विश्व आत्महत्या रोकथाम दिवस- निराशा से आशा की ओर

पीएम जवाहर नवोदय विद्यालय चुरहट में जागरूकता कार्यक्रम आयोजित

मीडिया ऑडीटर, सीधी (निप्र)। नवोदय विद्यालय समिति के आयुक्त राजेश लखानी, क्षेत्रीय कार्यालय भोपाल संभाग के उपायुक्त आर.के. वर्मा, सहायक आयुक्त लेखराज मोणा तथा सहायक आयुक्त एवं संकुल प्रभारी दीक्षा ज्योति मिश्रा के निर्देशन में पीएम जवाहर नवोदय विद्यालय, चुरहट (सीधी) में विश्व आत्महत्या रोकथाम दिवस कार्यक्रम अत्यंत संवेदनशीलता और जागरूकता के साथ आयोजित किया गया।



यह दिवस प्रतिवर्ष 10 सितंबर को वैश्विक स्तर पर आत्महत्याओं की रोकथाम, करुणा को बढ़ावा देने और सामूहिक कार्रवाई को प्रोत्साहित करने के उद्देश्य से मनाया जाता है। विश्व स्वास्थ्य संगठन की रिपोर्ट के अनुसार, 15-29 वर्ष की आयु वर्ग में मृत्यु का तीसरा प्रमुख कारण आत्महत्या है, जो त्वरित और व्यापक हस्तक्षेप की आवश्यकता को दर्शाता है।

कारण और चुनौतियाँ: कार्यक्रम में वक्ताओं ने बताया कि अक्सर हम जिन्हें हँसता-खेलता देखते हैं, उनके मन के भीतर पीड़ा का अथाह सागर छिपा होता है। आज के समय में न केवल युवा बल्कि अबोध बच्चे भी आत्महत्या जैसे कदम उठा रहे हैं। कक्षा में होने वाली बुलिंग और साइबर बुलिंग, समाज का बढ़ता दबाव, माता-पिता द्वारा अत्यधिक अपेक्षाएँ

और तुलना की प्रवृत्ति, आर्थिक संकट, कर्ज का बोझ, भावनात्मक आघात, व्यंग्य और सामाजिक उपेक्षा जैसे कई कारण बच्चों और युवाओं को निराशा की ओर धकेल रहे हैं। संकल्प सिंह (टीजीटी अंग्रेजी) ने विषय पर अपने विचार रखते हुए सकारात्मक

सोच अपनाने पर बल दिया। रिचा (पीजीटी इतिहास) ने कहा कि हर व्यक्ति को अपनी बात कहने की आदत डालनी चाहिए। समस्या चाहे कितनी भी बड़ी क्यों न हो, उसे अपने परिवार, मित्र या विश्वसनीय व्यक्ति से साझा करना चाहिए। उन्होंने छात्रों को सरकार और एनजीओ द्वारा संचालित विभिन्न मानसिक स्वास्थ्य कार्यक्रमों की जानकारी दी, जिनमें टेली-मानस, जिला मानसिक स्वास्थ्य कार्यक्रम, राष्ट्रीय किशोर स्वास्थ्य कार्यक्रम और मनोदर्पण जैसी पहलें शामिल हैं।

सांस्कृतिक प्रस्तुतियाँ और छात्र सहभागिता: कक्षा 10वीं की छात्राओं की नाटक मंडली ने इस विषय पर प्रस्तुत लघु नाटिका से सभी की आँखें नम कर दीं। इसमें रिया साहू, वैष्णवी गुप्ता, प्रतिज्ञा पटेल सहित आठ छात्राओं ने भाग लिया। वहीं आसिन भगत और रितिक सिंह ने मर्मस्पर्शी भाषण देकर संदेश दिया कि समस्याओं से भागने की बजाय उनका सामना करना ही समाधान है। कक्षा 9 की छात्राओं संथ्या शाह और गायत्री देसाई ने चित्रों के माध्यम से आत्महत्या रोकथाम का संदेश दिया। कार्यक्रम को सफल बनाने में वरिष्ठ शिक्षक एस.के. तिवारी (पीजीटी रसायन विज्ञान), रुपेश चौधरी (अर्थशास्त्र), रवि पांडे, ज्योति कुशवाहा एवं पूरे विद्यालय स्टाफ का विशेष सहयोग रहा। इस आयोजन ने विद्यार्थियों को यह सीख दी कि जीवन की हर समस्या का समाधान संभव है, निराशा से आशा की ओर बढ़ना ही जीवन का वास्तविक संदेश है।

लैंड पूलिंग एक्ट स्थगित कर पुरानी व्यवस्था ही लागू रखें: अजय सिंह

मीडिया ऑडीटर, सीधी (निप्र)। पूर्व नेता प्रतिपक्ष अजय सिंह ने प्रदेश भर में गहराते खाद संकट को लेकर किसानों के गुस्से को रोकने के लिए मुख्यमंत्री मोहन यादव से तत्काल हस्तक्षेप करने की मांग की है। उन्होंने कहा कि मुख्यमंत्री को सब काम छोड़कर केवल किसानों की समस्या को दूर करने पर ध्यान केंद्रित करना चाहिए। अजय सिंह ने लैंड पूलिंग एक्ट को स्थगित कर पुरानी व्यवस्था बहाल रखने का आग्रह भी किया है। उन्होंने मुख्यमंत्री से कहा कि अफसरों की न मानते हुए किसानों की सुनें और उनसे बातचीत कर हल निकालें, अन्यथा किसानों का गुस्सा फूटने पर संभालना मुश्किल हो जाएगा।



अजय सिंह ने कहा कि प्रदेश भर से खाद की किल्लत को लेकर किसानों के हलाकान होने की खबरें तेजी से आ रही हैं। खाद के लिए टोकन लेने में भी परेशानी हो रही है। टोकन लेने के लिए लंबी-लंबी लाइनें लगी हैं। जैसे-तैसे किसान टोकन ले भी लेता है, तो उसे खाद नहीं मिलती। यदि खाद मिल भी जाती है, तो उसके नकली निकलने की शिकायतें आ रही हैं। उन्होंने कहा कि केन्द्रीय कृषि मंत्री के संसदीय क्षेत्र से भी शिकायतें मिल रही हैं। जांच के लिए समिति बनाकर प्रशासन ने इतिथी कर

जोड़ों के दर्द में फिजियोथेरेपी के साथ पीआरपी दे रही बेहतर आराम: डॉ. आकाश सावजी



साथ-साथ अब लोगों में प्लेटलेट रिच प्लाज्मा यानि पीआरपी तकनीक भी तेजी से लोकप्रिय हो रही है। इस अवसर पर नागपुर (महाराष्ट्र) के प्रसिद्ध ऑर्थोपेडिक सर्जन डॉ. आकाश सावजी ने बताया कि आज की भागदौड़-भरी जिंदगी, गलत खानपान और नियमित व्यायाम की कमी के चलते घुटनों और जोड़ों का दर्द आम समस्या बन चुका है। ऐसे में नियमित फिजियोथेरेपी के साथ-साथ सही उपचार अपनाकर लोग अपने शरीर का खोया हुआ लचीलापन वापिस प्राप्त कर सकते हैं और लंबे समय तक स्वस्थ जीवन जी सकते हैं। उन्होंने कहा कि दवाओं और फिजियोथेरेपी के

जिन्हें लगातार घुटनों में दर्द रहता हो, पूर्व में कोई लिगामेंट इंजरी हुई हो या खेलकूद से जुड़ी चोटों का सामना करना पड़ता हो। सबसे बड़ी बात यह कि इस तकनीक को बिना सर्जरी के सुरक्षित तरीके से पूरा किया जाता है और परिणाम भी जल्दी मिलते हैं। डॉ. सावजी ने बताया कि पहले लोपरि सर्जरी को ही अंतिम विकल्प मानते थे, लेकिन पीआरपी जैसी आधुनिक पद्धतियाँ अधिकांश मामलों में सर्जरी की आवश्यकता को टाल देती हैं। इससे मरीज जल्द ही सामान्य जीवन में लौट सकते हैं और उनकी सक्रियता भी बनी रहती है। पीआरपी क्लाउड विधि – जर्मन पेटेंट तकनीक: डॉ. सावजी के पास पीआरपी की विशेष क्लाउड विधि का अत्यंत प्रतिष्ठित जर्मन पेटेंट उपलब्ध है।

समूह से जुड़कर आत्मनिर्भर बनी राखी

मीडिया ऑडीटर, सीधी (निप्र)। जनपद पंचायत मझौली अंतर्गत ग्राम लेडुआ की निवासी राखी चौधरी ने आत्मनिर्भरता की ऐसी मिसाल पेश की है, जो अन्य महिलाओं के लिए प्रेरणा स्रोत बन गई है। राखी पहले छोटे स्तर पर ब्यूटी पालर का काम करती थीं। उस समय उनकी वार्षिक आय मात्र 50 से 60 हजार रूपए थी। इतनी सीमित आमदनी में परिवार का खर्च चलाना कठिन हो रहा था और अक्सर आर्थिक परेशानियों का सामना करना पड़ता था।

कार्यालय प्राचार्य, शासकीय ठाकुर रणमत सिंह महाविद्यालय रीवा (म.प्र.)	
क्रमांक 3269/स्टोर/2025	रीवा,दिनांक - 11/9/25
निविदा आमंत्रण सूचना वर्ष 2025-26	
प्राचार्य शासकीय ठाकुर रणमत सिंह महाविद्यालय रीवा द्वारा कंप्यूटर / प्रिंटर कार्टेज / फोटोकॉपी मशीन रिपेयरिंग सम्बन्धित सामग्री के आपूर्ति एवं रख-रखाव का कार्य। इन्वेंटरी बैटरी / ए.सी. रिपेयरिंग / सम्बंधित सामग्री के आपूर्ति एवं रख-रखाव का कार्य सी.सी.टी.वी कैमरा रिपेयरिंग एवं सम्बन्धित सामग्री के आपूर्ति एवं रख-रखाव का कार्य। स्टेशनरी सामग्री आपूर्ति हेतु। स्वच्छता सामग्री के आपूर्ति हेतु। विद्युत सामग्री एवं रिपेयरिंग संबंधी कार्य। एल्युमीनियम सेक्शन, दरवाजा, खिड़की, लोहे की जाली सामग्री के आपूर्ति एवं रख-रखाव का कार्य। प्लम्बरिंग मटेरियल रिपेयरिंग एवं सम्बंधित सामग्री के सम्बन्धित सामग्री के आपूर्ति एवं रख-रखाव का कार्य। वाटर कूलर वाटर आर.ओ. प्लांट एवं आर.ओ 10 ली. 25 ली. 50 ली. क्षमता वाले से सम्बंधित सामग्री के क्रय एवं रिपेयरिंग का कार्य। महाविद्यालय को पुरानी/रद्दी उत्तर पुस्तिका एवं न्यूज पेपर के विक्रय हेतु। खेल-कूद से सम्बंधित सामग्री। पुस्तकालय (पुस्तक क्रय) से सम्बंधित सामग्री (द्वितीय अवसर)। महाविद्यालय में डेंट सम्बंधित कार्य (द्वितीय अवसर)। फ्लैक्स / बैनर / विनायल / पोस्टर / प्रपत्र एवं मीडिया / प्रचार एवं संबंधी कार्य एवं नोटस बोर्ड / दीवारों पर पेंट द्वारा लिखावट का कार्य, अलग-अलग आकर में (द्वितीय अवसर)। संगीत विभाग से सम्बंधित वाद्य यंत्र क्रय एवं सुधार का कार्य (द्वितीय अवसर)। अग्रिशात्मक यंत्र रिफिल व नये अग्रिशात्मक यंत्र का कार्य (द्वितीय अवसर)। महाविद्यालय में आयोजित होने वाले विभिन्न कार्यक्रमों में फोटोग्राफी एवं वीडियोग्राफी का कार्य (द्वितीय अवसर)। टैक्स्री / इनोवा / इनोवा समक्ष गाड़ी एवं बस क्रियाय से लेने के कार्यों (द्वितीय अवसर) हेतु निविदा दिनांक 03.10.2025 शाम 04.00 बजे तक आमंत्रित की जाती है। इच्छुक निविदाकार निविदा की विस्तृत शर्तें निविदा प्रपत्र एवं अन्य जानकारी स्टोर शाखा एवं महाविद्यालय की वेबसाइट www.trscollege.com से प्राप्त कर सकते हैं।	
प्राचार्य शासकीय ठाकुर रणमत सिंह महाविद्यालय रीवा (म.प्र.)	

उस परिदृश्य पर कलकत्ता उच्च न्यायालय का फैसला पढ़ा जा सकता है। सवाल है कि सरकार ने असम में ऐनआरसी को क्यों कबायद की थी, उसके नेतृत्वों का क्या हुआ? वह प्रक्रिया अचानक रोक क्यों दी गई? प्रधानमंत्री मोदी इस संवेदीयकति परितर्कन में शामिल सुझावों के लिए जेम्सवन्शील खतरा मानते हैं। हमारे युवाओं के हिस्से के संसाधन और रोजगार छिन रहे हैं। महिलाओं की इज्जत के साथ छल-कपट, झिलवाड़ किए जा रहे हैं। यकीनन यह विकराल राष्ट्रीय समस्या लगती है, लिहाजा यह प्रधानमंत्री और उनकी सरकार की प्राथमिक चिंता, बुनियादी संरोक होना चाहिए।

(लेखक, स्वतंत्र टिप्पणीकार हैं।)

दो सिंचाई योजनाओं के कार्यों के लिए 18.60 करोड़ रुपए से अधिक की राशि स्वीकृत

मीडिया ऑडीटर, रायपुर (निप्र)। छत्तीसगढ़ शासन जल संसाधन विभाग द्वारा दो सिंचाई योजनाओं के कार्यों के लिए 18 करोड़ 60 लाख 48 हजार स्वीकृत किए हैं। स्वीकृत कार्यों में रायगढ़ जिले के विकासखंड सारंगढ़ के परसदा ताड़ीपार नहर मरम्मत कार्य हेतु 4 करोड़ 39 लाख 41 हजार रूपए स्वीकृत किए हैं। स्वीकृत इस योजना के कार्य पूर्ण होने पर क्षेत्र में रूपांकित सिंचाई क्षेत्र 2501.64 हेक्टेयर में 1012.80 हेक्टेयर की हो रही कम की पूर्ति सहित पूर्ण रूपांकित क्षेत्र में सिंचाई सुविधा मिलेगी। इसी प्रकार से जशपुर जिले के विकासखण्ड बगीजा की डोड़की व्यपवर्तन योजना का मरम्मत एवं जीर्णोद्धार कार्य के लिए 14 करोड़ 21 लाख 7 हजार रूपए स्वीकृत किए गए हैं। सिंचाई योजना के कार्य पूरा होने पर रूपांकित सिंचाई 688 हेक्टेयर के विरूद्ध 366 हेक्टेयर की हो रही कमी की पूर्ति सहित पूर्ण रूपांकित क्षेत्र में सिंचाई उपलब्ध होगी। जल संसाधन विभाग मंत्रालय महानदी भवन से सिंचाई योजनाओं के कार्यों को पूर्ण कराने मुख्य अभियंता हसदेव गंगा कछार जल संसाधन विभाग अम्बिकापुर को प्रशासकीय स्वीकृति जारी की गई है।

प्रधानमंत्री आवास योजना से मिला पक्का मकान, लौटी परिवार की मुस्कान



मीडिया ऑडीटर, रायपुर (निप्र)। प्रधानमंत्री आवास योजना (ग्रामीण) ने विकासखंड गीदम अंतर्गत ग्राम पंचायत कौरगांव के इंदर राम का वर्षों पुराना सपना साकार कर दिया। अब उनके परिवार को सुरक्षित पक्के घर का सुख प्राप्त हुआ है। **कच्चे घर से जुड़ते थे कठिनाइयों से:** इंदर राम एक कृषि मजदूर हैं। लंबे समय से उनका परिवार मिट्टी की दीवार और चास- फूस की छत वाले कच्चे घर में रह रहा था। बरसात के दिनों में टपकती छत और कमजोर दीवारों के कारण उन्हें अनेक कठिनाइयों का सामना करना पड़ता था। बरसात के दिनों में सांप- बिच्छू छोटे जीव जंतुओं का भय बना रहता था। आर्थिक स्थिति कमजोर होने के कारण पक्का मकान बनाना उनके लिए असंभव प्रतीत होता था।

योजना से मिली नई उम्मीद: वर्ष 2024-25 में प्रधानमंत्री आवास योजना (ग्रामीण) की पात्रता सूची में नाम आने के बाद इंदर राम को आवास निर्माण हेतु 1 लाख 20 हजार की राशि स्वीकृत हुई। इसके साथ ही मनरेगा के तहत 90 दिवस की मजदूरी का भुगतान भी सीधे उनके बैंक खाते में किया गया।

आत्मसम्मान और सामाजिक प्रतिष्ठा का नया आधार: नया पक्का मकान बनने के बाद इंदर राम के परिवार की जिंदगी में बड़ा बदलाव आया है। अब वे सुरक्षित छत तले रहे रहे हैं और आत्मसम्मान के साथ जीवन जी पा रहे हैं। उन्होंने देश के प्रधानमंत्री नरेंद्र मोदी एवं राज्य के मुख्यमंत्री विष्णु देव साय जी के प्रति विशेष आभार प्रकट करते हुए कहा कि यह घर केवल चार दीवारों नहीं, बल्कि आत्मविश्वास और नई उम्मीदों का प्रतीक है।

वन मंत्री केदार कश्यप ने किया भारत रत्न विश्वेश्वरैया को नमन

अभियंता दिवस के अवसर पर भारत रत्न विश्वेश्वरैया की जीवनी का किया उल्लेख



मीडिया ऑडीटर, रायपुर (निप्र)। भारत रत्न डॉ. मोक्षगुंडम विश्वेश्वरैया की जयंती पर अभियंता दिवस का आयोजन किया गया। इस अवसर पर वन एवं जलवायु परिवर्तन, परिवहन, सहकारिता, संसदीय कार्य मंत्री केदार कश्यप ने आज नारायणपुर के घड़ी चौक में स्थित उनकी प्रतिमा पर माल्यार्पण कर पुष्प अर्पित किया। उन्होंने कहा कि विश्वेश्वरैया ने अपने अद्वितीय योगदान और दूरदर्शी सोच से देश के निर्माण और विकास को नई दिशा दी तथा अभियंताओं की भूमिका और उनके योगदान को याद किया।

मंत्री कश्यप ने कहा कि डॉ. मोक्षगुंडम विश्वेश्वरैया एक सिविल इंजीनियर, राजनेता और मैसूर के 19वें दीवान थे, जिन्होंने भारत के योगदान में अतुलनीय योगदान दिया। विश्वेश्वरैया की सबसे उल्लेखनीय उपलब्धियां में से एक मांड्या में कृष्ण राजा सारार बांध है। भारत के प्रथम अभियंता विश्वेश्वरैया को वर्ष 1955 में भारत के सर्वोच्च सम्मान भारत रत्न से विभूषित किया गया था। कार्यक्रम में जिला पंचायत अध्यक्ष नारायण मरकाम, नगर पालिका अध्यक्ष इंद्र प्रसाद बघेल, छोटेडोंगर सरपंच संध्या पवार, जिला पंचायत उपाध्यक्ष प्रताप सिंह मण्डवी, जनपद पंचायत अध्यक्ष पंकी उडेगुडी जिला पंचायत एवं जनपद पंचायत के सदस्य एवं नगर पालिका के पार्षदगण, सर्वआदिवासी समाज के संरक्षक रूपसाय सलाम, कलेक्टर प्रतिष्ठा ममगाई, एसडीएम अभयजीत मंडावी, कार्यपालन अभियंता अशोक चौधरी, कार्यपालन अभियंता विनय वर्मा सहित जनप्रतिनिधि एवं सभी विभागीय अभियंता उपस्थित थे।

ओजोन परत संरक्षण दिवस पर आयोजित होगा पोस्टर एवं इन्व्‍यायेथान प्रतियोगिता

मीडिया ऑडीटर, रायपुर (निप्र)। अंतर्राष्ट्रीय ओजोन परत संरक्षण दिवस पर छत्तीसगढ़ पर्यावरण संरक्षण मंडल की ओर से मंगलवार 16 सितम्बर को पोस्टर एवं इन्वायरोथान प्रतियोगिता का आयोजन किया जाएगा। कार्यक्रम प्रातः 10 बजे से नवीन विश्राम गृह, सिविल लाईंस रायपुर में होगा। इस अवसर पर मुख्य अतिथि के रूप में वित्त, वाणिज्य कर, आवास एवं पर्यावरण तथा योजना एवं सांख्यिकी विभाग के मंत्री ओ.पी. चौधरी शामिल होंगे।

प्रतियोगिता में स्कूली और महाविद्यालयीन छात्र-छात्राएं भाग लेंगे। पोस्टर प्रतियोगिता का विषय ंजलवायु परिवर्तन के कारण और निदान= अथवा +ओजोन परत संरक्षण - मॉड्यूल प्रहोलाकं+ रहेगा। इसे तीन वर्गों में विभाजित किया गया है, प्रेटो वर्ग 12 से 17 वर्ष, दूसरा 18 से 22 वर्ष और तीसरा दिव्यांगजनों के लिए। प्रतिभागियों को पोस्टर बनाने हेतु अपना हार्ड बोर्ड साथ लाना होगा। इन्वायरोथान प्रतियोगिता का विषय =वेस्ट टू वेल्थ+ तय किया गया है। इसमें कक्षा 12वीं तक, स्नातक स्तर और स्नातकोत्तर स्तर के विद्यार्थी भाग ले सकेंगे।

आयुष्मान योजना गरीब एवं मध्यम वर्ग के नागरिकों के लिए सहायक

इससे उन्हें उपचार के लिए अस्पताल का चुनाव करने मिलता है विकल्प: स्वास्थ्य सचिव अमित कटारिया

● **गलत क्लेम करने से भुगतान में होती है देरी, इससे ईमानदारी से काम करने वाले संस्थान भी होते हैं प्रभावित: कटारिया**

● **आयुष्मान भारत पीएम जन आरोग्य योजना के स्टैकहोल्डर वर्कशाप का आयोजन**

मीडिया ऑडीटर, रायपुर (निप्र)। आयुष्मान भारत प्रधानमंत्री जन आरोग्य योजना शहीद वीर नारायण सिंह आयुष्मान स्वास्थ्य योजना के अंतर्गत आज सोमवार को न्यू सर्किट हाउस, सिविल लाईन्स रायपुर में स्टैकहोल्डर वर्कशॉप का आयोजन किया गया। स्वास्थ्य विभाग के सचिव अमित कटारिया की परिकल्पना



एवं आयुक्त स्वास्थ्य सेवाएं सह मुख्य कार्यपालन अधिकारी डॉ. प्रियंका शुक्ला के मागदर्शन में यह वर्कशॉप आयोजित की गई। योजनांतर्गत जनवरी 2025 में राष्ट्रीय स्वास्थ्य प्राधिकरण, भारत सरकार द्वारा नई दिख्ने में आयोजित बैठक में जानकारी दी गई थी कि छत्तीसगढ़ में देश में सबसे अधिक फंड क्लेम पाए गए हैं, और ऐसे अस्पतालों की संख्या के मामले में

छत्तीसगढ़ चौथे स्थान पर है। वर्कशॉप में अस्पतालों को जानकारी दी गई कि ट्रिगर क्लेम को कैसे कम किया जा सकता है। साथ ही उन्हे जानकारी दी गई कि भविष्य में भी क्लेम, ट्रिगर नहीं हों। अमित कटारिया द्वारा यह बताया गया कि आयुष्मान योजना गरीब एवं मध्यम वर्ग के नागरिकों के लिए बहुत सहायक है। इस योजना से उन्हें अपने उपचार के लिए अस्पताल का चुनाव करने का विकल्प

शिक्षा मंत्री गजेन्द्र यादव का गुजरात दौरा, आधुनिक तकनीक से सशक्त होगी छत्तीसगढ़ की शिक्षा व्यवस्था

छत्तीसगढ़ की शिक्षा व्यवस्था में जुड़ेगी नई तकनीक- मंत्री गजेंद्र यादव

मीडिया ऑडीटर, रायपुर (निप्र)। स्कूल शिक्षा, ग्रामोद्योग, विधि एवं विधायी कार्य मंत्री गजेन्द्र यादव ने अपने तीन दिवसीय गुजरात प्रवास के दौरान अहमदाबाद स्थित भास्कराचार्य अंतरिक्ष अनुप्रयोग एवं भू-सूचना विज्ञान संस्थान (BISAG) का दौरा किया। इस दौरान उन्होंने संस्थान द्वारा शिक्षा और विज्ञान के क्षेत्र में किए जा रहे नवीनतम शोध, तकनीकी उपयोग और नवाचारों का अवलोकन किया।

मंत्री यादव ने कहा कि गुजरात में शिक्षा व्यवस्था को मजबूत करने के लिए तकनीक का प्रभावी उपयोग किया जा रहा है। यहां शिक्षा से जुड़े नवाचारों और अत्याधुनिक तकनीकों के प्रयोग ने सीखने और पढ़ाने की प्रक्रिया को अधिक सरल और प्रभावी बना दिया है। उन्होंने अधिकारियों को निर्देश दिए कि मॉडल का अध्ययन कर छत्तीसगढ़ में भी इसे लागू करने की संभावनाओं पर गंभीरता से विचार किया जाएगा। इस अवसर पर शिक्षा विभाग के सचिव सिद्धार्थ कोमल सिंह परदेशी, संचालक लोक शिक्षण ऋगुराज रघुवंशी, गुजरात राज्य के अधिकारी सहित अन्य



से न केवल शिक्षा की गुणवत्ता में सुधार संभव है, बल्कि दूरस्थ और दुर्गम अंचलों में रहने वाले विद्यार्थियों तक भी बेहतर शैक्षणिक सामग्री पहुंचाई जा सकती है। इस दिशा में गुजरात के मॉडल का अध्ययन कर छत्तीसगढ़ में भी इसे लागू करने की संभावनाओं पर गंभीरता से विचार किया जाएगा।

सचिव सिद्धार्थ कोमल सिंह परदेशी, संचालक लोक शिक्षण ऋगुराज रघुवंशी, गुजरात राज्य के अधिकारी सहित अन्य

वरिष्ठ अधिकारी भी उपस्थित रहे। सभी अधिकारियों ने ऋद्ध्रस्त के विभिन्न प्रकल्पों और तकनीकी मॉड्यूल्स का गहन अध्ययन किया और इसे छत्तीसगढ़ की आवश्यकताओं के अनुरूप लागू करने पर चर्चा की। मंत्री यादव का यह दौरा छत्तीसगढ़ की शिक्षा व्यवस्था में नए आयाम जोड़ने और छात्रों को तकनीकी आधारित शिक्षा की ओर अग्रसर करने की दिशा में एक महत्वपूर्ण कदम माना जा रहा है।

रेशम की डोर से बुनी आत्मनिर्भरता दंतेवाड़ा की महिलाओं को मिली नई पहचान

मीडिया ऑडीटर, रायपुर (निप्र)। विष्णु देव साय के कुशल नेतृत्व एवं उनके मार्गदर्शन में कृषि, उद्यानिकी और मत्स्य पालन की तरह ही रेशम विभाग भी हितग्राहियों की आजीविका सशक्त करने में अग्रणी भूमिका निभा रहा है। विभाग की योजनाओं से लाभान्वित होकर जिले के स्व-सहायता समूह आत्मनिर्भरता की नई मिसाल पेश कर रहे हैं। रेशम विभाग द्वारा हितग्राही समूहों को स्वास्थ्य रेशम कीट अंडे उपलब्ध कराए जाते हैं। इन अंडों से हैचिंग से लेकर कोसा निर्माण तक की संपूर्ण प्रक्रिया हितग्राही स्वयं करते हैं। तत्पश्चात तैयार कोसों के विक्रय से उन्हें आर्थिक आमदनी प्राप्त होती है।

इसी क्रम में शासकीय रेशम केन्द्र, चितालंका की महिला स्व-सहायता समूह ने मलबरी रेशम कीट पालन का सफल संचालन कर उल्लेखनीय उपलब्धि हासिल की है।

इस वर्ष इन टसर रेशम कीट पालकों ने तेरह सौ स्वस्थ अंडों से 45 दिनों की अवधि में 45 हजार नग डबा कोसा का उत्पादन किया गया। इन के विक्रय से समूह को 72 हजार 300 सौ रुपए की

आय प्राप्त हुई। यह प्रथम फसल से हुई आमदनी समूह की महिलाओं के उत्साह और आत्मविश्वास को दोगुना कर रही है।



अब समूह की महिलाएँ इस वित्तीय वर्ष में दूसरी एवं तीसरी फसल लेने के लिए पूरी तरह तैयार और प्रेरित हैं। यह पहल दंतेवाड़ा जिले में आजीविका संवर्धन और महिला सशक्तिकरण का मजबूत उदाहरण बनकर उभर रही है।

कबीरधाम जिले में शुरू हुई सौर ऊर्जा क्रांति की कहानी

मीडिया ऑडीटर, रायपुर (निप्र)। प्रधानमंत्री नोरेन्द्र मोदी की महत्वाकांक्षी प्रधानमंत्री सूर्यशर मुफ्त बिजली योजना कबीरधाम जिले में सौर ऊर्जा आत्मनिर्भरता की नई राह प्रस्तुत कर रही है। कबीरधाम जिले के 11 परिवारों ने अपने घरों की छतों पर सौरलरूपटॉप प्लांट स्थापित कर यह संदेश दिया है कि यह योजना केवल बिजली बिल की बचत का साधन नहीं, बल्कि आर्थिक सशक्तिकरण और पर्यावरण संरक्षण की दिशा में एक जनआंदोलन है। मुख्यमंत्री विष्णु देव साय के मंशानुरूप एवं जिला प्रशासन के मार्गदर्शन में कबीरधाम जिले में योजना का क्रियान्वयन तीव्र गति से हो रहा है। अब तक जिले में 94 से अधिक हितग्राही वेंडरों का चयन कर चुके हैं तथा कई लाभार्थियों को सॉलरिडी राशि सीधे उनके बैंक खातों में हस्तांतरित की जा चुकी है। आने वाले महीनों में हजारों परिवार इस योजना से जुड़ने की दिशा में आगे बढ़ रहे हैं।

कबीरधाम जिले के 11 परिवारों ने योजना का लाभ उठाते हुए अपने घरों की छतों पर 1 से 3 किलोवाट क्षमता वाले सौरलर पैनल स्थापित किए हैं। इनमें योगेन्द्र सिंह कश्यप (राजमहल चौक, कवर्धा), नरेश कुमार



चंद्रवंशी एवं रितेश कुमार चंद्रवंशी (दौजरी), सतीश कुमार धवलकर (मठपारा वार्ड-3), लीना तिवारी (मठपारा वार्ड-12), रोशन राम (नागर जवादन रोड), कुमारी देवी सोम (श्याम नगर), ओंकार साहू (रामनगर), सरोज बाई ठाकुर और माधुरी (कालिका नगर) शामिल हैं। इन सौरलर पैनलों से प्रतिमाह लगभग 300 यूनिट मुफ्त बिजली का उत्पादन हो रहा है।



अतिरिक्त बिजली को सीएसपीडीसीएल ग्रिड में भेजकर ये परिवार आगामी बिलों में क्रेडिट का लाभ भी प्राप्त कर रहे हैं। योगेन्द्र सिंह कश्यप ने बताया कि पहले हर माह बिजली बिल की चिंता रहती थी, अब सौरलर पैनल लगने से यह समस्या समाप्त हो गई है। नरेश कुमार चंद्रवंशी, ग्राम दौजरी ने कहा कि प्रधानमंत्री सूर्यशर



मिला है। उन्होंने बताया कि गलत क्लेम करने से एक दुविधा की शुरुआत हो जाती है। इससे योजना की छवि धूमिल होती है और जनता व अस्पताल का विश्वास डगमगाता है। इससे वास्तविक मरीज जिसे उपचार मिलना चाहिए, अक्सर वंचित रह जाता है। साथ ही अस्पतालों के सही भुगतान में देरी होती है और ईमानदारी से काम करने वाले संस्थान भी प्रभावित होते हैं। और अंततः इसका सबसे बड़ा नुकसान गरीब और वंचित परिवार को उठाना पड़ता है, जिनके लिए यह योजना जीवनेरखा है। साथ ही उनके द्वारा बताया गया कि योजना में अस्पतालों का सही पंजीयन किया जाये और समय-समय पर उनका निरीक्षण किया जाये। शासकीय अस्पतालों द्वारा भी योजना में क्लेम करने

के दौरान पूर्ण दस्तावेज़ अपलोड करें जिससे अनावश्यक क्लेम निरस्त न हों। उन्होंने आशा जाहिर की कि हमारा राज्य योजना के सकारात्मक मानकों में पूरे देश में प्रथम स्थान पर आए। इस वर्कशॉप में पूरे दिन में विभिन्न बिन्दुओं जैसे, योजना की सामान्य जानकारी, आयुष्मान कार्ड कैसे बनाया जाता है, वय वंदना योजना में आयुष्मान कार्ड कैसे बनाए जाएं, सही तरीके से क्लेम कैसे किए जाएं, दस्तावेज़ कैसे सही तरीके से बनाए जाएं, लिपिकीय त्रुटि कम से कम हों, योजना में क्या करना चाहिए व क्या नहीं करना चाहिए, आयुष्मान भारत डिजिटल मिशन अंतर्गत आभा आई.डी. का उपयोग एवं कम्प्लॉएंट सॉफ्टवेयर का उपयोग आदि पर जानकारी दी गई।

मनेंद्रगढ़, जशपुर समेत छत्तीसगढ़ में 6 नए फिजियोथेरेपी महाविद्यालयों के निर्माण को मिली प्रशासकीय स्वीकृति

लगभग 14 करोड़ रुपए की लागत से तैयार होगा प्रत्येक फिजियोथेरेपी महाविद्यालय

मीडिया ऑडीटर, रायपुर (निप्र)। मुख्यमंत्री विष्णुदेव साय के नेतृत्व में छत्तीसगढ़ की स्वास्थ्य सेवाओं में लगातार नए आयाम जुड़ रहे हैं। प्रदेश सरकार ने चिकित्सा शिक्षा को और मजबूत करने के लिए बड़ा निर्णय लेते हुए 6 नए फिजियोथेरेपी महाविद्यालयों के निर्माण को प्रशासकीय स्वीकृति प्रदान की है। फिजियोथेरेपी महाविद्यालयों के निर्माण से न केवल युवाओं को नए अवसर प्राप्त होंगे, बल्कि आने वाले समय में स्वास्थ्य सेवाओं की गुणवत्ता भी बेहतर होगी।

प्रदेश के चिकित्सा शिक्षा विभाग द्वारा जारी आदेश के अनुसार जिन जिलों में नए फिजियोथेरेपी कॉलेज स्थापित होंगे उनमें मनेंद्रगढ़, जशपुर, रायगढ़, बिलासपुर, दुर्ग और जगदलपुर शामिल हैं। इन महाविद्यालयों के निर्माण के लिए सरकार ने कुल 83 करोड़ 62 लाख रुपए की राशि स्वीकृत की है। प्रत्येक महाविद्यालय के लिए लगभग 13 करोड़ 93 लाख 71 हजार रुपए (करीब 14 करोड़) का बजट तय किया गया है। यह निवेश न केवल

आधुनिक इमारतों और प्रयोगशालाओं के निर्माण पर खर्च होगा बल्कि छात्रों के लिए आवश्यक उपकरणों और अधोसंरचना पर भी किया जाएगा। यह निर्णय प्रदेश की युवाशक्ति के लिए नई राह खोलेगा।

मुख्यमंत्री विष्णुदेव साय ने कहा कि छत्तीसगढ़ की तीन करोड़ जनता का स्वास्थ्य और हमारे युवाओं का भविष्य, दोनों हमारी सरकार की सर्वोच्च प्राथमिकता हैं। आज जिन 6 नए फिजियोथेरेपी महाविद्यालयों की स्वीकृति दी गई है, वे केवल संस्थान नहीं, बल्कि एक स्वस्थ और आत्मनिर्भर छत्तीसगढ़ की नई इमारत की नींव हैं। इन महाविद्यालयों से प्रदेश के युवा डॉक्टर और विशेषज्ञ बनकर न केवल छत्तीसगढ़ की सेवा करेंगे बल्कि पूरे देश में राज्य की पहचान को नई ऊँचाइयों तक ले जाएंगे। स्वास्थ्य मंत्री श्याम बिहारी जायसवाल ने कहा कि मुख्यमंत्री विष्णुदेव साय के दूरदर्शी नेतृत्व में छत्तीसगढ़ की स्वास्थ्य शिक्षा नई ऊँचाइयों को छू रही है। 6 नए फिजियोथेरेपी महाविद्यालयों की स्थापना से प्रदेश के युवाओं को उच्चस्तरीय स्वास्थ्य शिक्षा के अवसर मिलेंगे और फिजियोथेरेपी जैसी महत्वपूर्ण सेवा अब गांव-गांव तक पहुंच सकेगी। यह निर्णय प्रदेश के स्वास्थ्य ढांचे को मजबूत करने के साथ ही युवाओं के लिए नए रोजगार और अवसरों का द्वार खोलेगा।

सुकमा जिले में गुट्टागुड़ा एनीकट कम काजवे निर्माण के लिए 2 करोड़ 52 लाख रुपए की मिली प्रशासकीय स्वीकृति

60 हेटेयर भूमि पर मिलेगी सिंचाई सुविधा

मीडिया ऑडीटर, रायपुर (निप्र)। राज्य शासन ने सुकमा जिले के विकासखण्ड सुकमा अंतर्गत गुट्टागुड़ा एनीकट कम काजवे गीदम नाला पर निर्माण कार्य की प्रशासकीय स्वीकृति प्रदान कर दी है। इस योजना पर कुल 251.81 लाख (रुपये दो करोड़ इक्यावन लाख इक्यासी हजार) का व्यय स्वीकृत किया गया है। योजना पूरी होने के उपरांत क्षेत्र के कुषकों को खरीफ मौसम में लगभग 60 हेक्टेयर भूमि में सिंचाई सुविधा उपलब्ध होगी, साथ ही जल संवर्धन, निस्तराी और पेयजल की व्यवस्था भी सुनिश्चित होगी। यह परियोजना अनुसूचित जनजाति उपयोजना के अंतर्गत स्वीकृत की गई है तथा इसके लिए आवश्यक अनुशंसा समिति की बैठक में दिनांक 23 जुलाई 2025 को की गई थी। निर्माण कार्य को स्वीकृत राशि और निर्धारित समय-सीमा के भीतर पूरा करने के निर्देश दिए गए हैं। कार्य प्रारंभ करने से पूर्व तकनीकी स्वीकृति (ड्रॉ एवं ड्रॉइंग-डिजाइन का अनुमोदन आवश्यक होगा।

निविदा प्रक्रिया केवल 75 प्रतिशत बाधा-रहित भूमि उपलब्ध होने पर ही प्रारंभ की जाएगी तथा इसे पूर्णतः पारदर्शी और प्रतिस्पर्धात्मक रखने के निर्देश दिए गए हैं।

परियोजना में व्यय केवल स्वीकृत बजट शीर्ष के अंतर्गत ही किया जाएगा। दर अथवा कार्य की मात्रा में 10 प्रतिशत से अधिक वृद्धि की स्थिति में पुनरीक्षित प्रशासकीय स्वीकृति अनिवार्य होगी। साथ ही निर्माण कार्य की गुणवत्ता एवं मितव्ययिता सुनिश्चित करने पर विशेष बल दिया गया है। गुणवत्ता में किसी भी प्रकार की कमी पाए जाने पर उत्तरदायित्व तय कर आवश्यक कार्रवाई की जाएगी।

मुख्य अभियंता को परियोजना पर नियंत्रण रखने एवं वित्तीय अनुशासन का पालन सुनिश्चित करने की जिम्मेदारी सौंपी गई है। शासन का यह प्रयास क्षेत्रीय कुषकों के हित में सिंचाई एवं जल संरक्षण सुविधाओं को सुदृढ़ करने की दिशा में एक महत्वपूर्ण कदम साबित होगा।

योजना से आत्मनिर्भरता का अनुभव हो रहा है। +अब हम केवल उपभोक्ता ही नहीं, बल्कि ऊर्जा उत्पादक भी बन गए हैं।= लीना तिवारी ने बताया कि सोलर से घर की जरूरतें पूरी हो रही हैं और अतिरिक्त बिजली ग्रिड में भेजने से आगामी बिलों में भी लाभ मिल रहा है। सतीश कुमार धवलकर ने कहा कि सूर्यशर योजना से घर रोशन हो गया है और खर्च में उल्लेखनीय कमी आई है। उन्होंने जिले के प्रत्येक परिवार से इस योजना का लाभ उठाने की अपील की।

कबीरधाम जिले के अधीक्षण अभियंता रंजीत घोष ने बताया कि प्रधानमंत्री सूर्यशर मुफ्त बिजली योजना के अंतर्गत घरेलू उपभोक्ताओं को 1 से 3 किलोवाट क्षमता वाले सौरलर सिस्टम लगाने पर 45 हजार रुपए से लेकर 1 लाख 8 हजार रुपए तक की वित्तीय सहायता प्रदान का मार्ग प्रशस्त कर रही है। इस योजना के लिए प्रात प्रत्येक आवेदन को शामिल कर लाभान्वित किया जाएगा। यह योजना न केवल बिजली बिलों में बचत और आत्मनिर्भरता का मार्ग प्रशस्त कर रही है, बल्कि पर्यावरण संरक्षण और नवीकरणीय ऊर्जा के उपयोग को प्रोत्साहित करते हुए एक ऊर्जा क्रांति का आधार भी बन रही है।

कुनबी पटेल समाज के महिला सम्मेलन, तीन जिलों से 1000 महिलाएं पहुंची



कुरीतियां रोकने और बेटीयों को निडर बनाने पर चर्चा

खरगोन, एजेंसी। खरगोन के बलागांव आश्रम में कुनबी पटेल समाज का महिला सम्मेलन आयोजित हुआ। इसमें खरगोन, धार और बड़वानी जिलों से करीब एक हजार महिलाएं शामिल हुईं।

सम्मेलन में महिलाओं ने समाज में फैल रही कुरीतियों को रोकने, शिक्षा को बढ़ावा देने और अच्छे संस्कारों पर जोर दिया। युवतियों को सोशल मीडिया पर सतर्क रहने की सलाह दी गई।

कुरीतियां और नशे दूर रहने की दी सलाह

कार्यक्रम में यह भी तय किया गया कि मृत्युभोज में होने वाली फिजुलखर्ची को रोका जाए, नशे और बुरी आदतों से दूर रहा जाए और विवाह

समारोह में गरीब परिवारों की मदद की जाए। बेटीयों को निडर और आत्मनिर्भर बनाने पर भी जोर दिया गया।

नीट में सफल हुई छात्राओं का किया सम्मान

इस मौके पर खरगोन जिला इकाई का गठन किया गया। इसमें बालसमुद्र की पूजा रमेश पटेल को जिलाध्यक्ष बनाया गया। धामनोद की आशा संतोष पटेल और खरगोन की रेखा हुकुम पटेल उपाध्यक्ष बनीं, जबकि सारिका संतोष पटेल को सचिव का पद दिया गया।

सम्मेलन में नीट परीक्षा में सफल छात्रों का सम्मान भी किया गया। कार्यक्रम में समाज के वरिष्ठजन और पदाधिकारी बड़ी संख्या में मौजूद रहे।

ट्रेन में पकड़ा चोर, यात्रियों ने जमकर धुनाई की

बैग चोरी कर दोस्तों को दिए, बोला- पंडित हूं, यात्री बोले- मार पड़ी तो या अल्लाह कहने लगा

खंडवा, एजेंसी। मुंबई से बनारस जा रही महानगरी एक्सप्रेस में चोरी करते हुए एक चोर को रोहताथ पकड़ा गया। उसके दो साथी चोरी का सामान लेकर भाग गए। यात्रियों ने चोर की पिटाई की और खंडवा स्टेशन पर उसे जीआरपी पुलिस के सुपुर्द कर दिया गया। पूछताछ में चोर ने खुद को पंडित बताया।

यात्रियों के अनुसार, भुसावल के पास चोर बोगी में आया और एक-दो बैग और पर्स चोरी किए। यात्री अंकुश शुक्ला ने बताया कि चोर ने चोरी किए गए सामान अपने दोस्तों को दे दिए थे। पकड़े जाने पर चोर ने कहा कि वह पंडित है, क्योंकि बोगी में मौजूद कुछ लोग पंडित थे। पिटाई के दौरान वह अल्लाह, अल्लाह बोलने लगा।

भीड़ ने चोर को बांधकर पुलिस के सुपुर्द किया: यात्रियों ने चोर को ट्रेन में बांध दिया और खंडवा स्टेशन पर जीआरपी पुलिस को सौंपा। यात्रियों ने कहा कि एसी-3 में बिना टिकट यह चोर यात्री बनकर घुसा और कई यात्रियों के बैग और पर्स चुराए। उन्होंने यह भी आरोप लगाया कि महिलाओं के साथ इस तरह के लोग दुर्व्यवहार भी कर सकते हैं और ऐसे लोगों पर रोक लगनी चाहिए।

पत्नी का पर्स चोरी कर दोस्त को दिया:खंडवा निवासी जफर अंसारी ने बताया कि बदमाश ने उनकी पत्नी का पर्स चोरी किया,



जिसमें नकदी, मोबाइल और दवाइयां थीं। चोरी किए गए पर्स को बाद में चोर ने अपने साथी को दे दिया। इसके बाद उन्होंने चोर को पकड़ लिया।

चोर ने सुल्तानपुर का रहने वाला बताया:जीआरपी पुलिस को पूछताछ में चोर ने अपना नाम अभिजीत लक्ष्मीकांत मिश्रा और सुल्तानपुर निवासी बताया। उसने कहा कि वह परिवार के साथ सफर कर रहा था और उसने कोई चोरी नहीं की। पुलिस ने जफर अंसारी की शिकायत पर मामला दर्ज कर चोर को हिरासत में ले लिया।

टाइमलाइन:मंगलवार सुबह 6.30 बजे

भुसावल से पहले चालीसगांव के पास चोर को पकड़ा। उसी दौरान चोर को पकड़कर धुनाई कर दी और उसे बांध दिया।

सुबह 9 बजकर 55 मिनट पर ट्रेन खंडवा स्टेशन पर पहुंची। यहां चोर को जीआरपी पुलिस के सुपुर्द कर दिया।

10 बजकर 15 मिनट पर खंडवा निवासी जफर अंसारी ने पुलिस से लिखित शिकायत की। जीआरपी थाने में चोर ने खुद का नाम अभिजीत लक्ष्मीकांत मिश्रा बताया, वहीं खंडे फरियादी जफर अंसारी ने कहा कि, यह तो पीटने पर अल्लाह, अल्लाह बोल रहा था।

पश्चिम बंगाल के युवक का निकाला जुलूस, वीडियो वायरल होने पर हिंदूवादी संगठन में आक्रोश

उज्जैन, एजेंसी। उज्जैन में एक युवक का पुलिस ने जुलूस निकाला है। वह पश्चिम बंगाल के मुर्शिदाबाद का रहने वाला है और नरवर में रहकर मजदूरी कर रहा था। उसका एक वीडियो वायरल हो रहा है जिसमें वह गाय से अप्राकृतिक कृत्य करता दिखाई दे रहा है। घटना 13 सितंबर की बताई जा रही है। नरवर पुलिस ने आरोपी इतकार अली पिता हिदायत को गिरफ्तार कर लिया है। नरवर पुलिस ने बताया कि शनिवार रात करीब 12.45 बजे प्रोपर्टी ब्रोकर प्रदीप प्रजापति अपने दोस्त अंकित चौधरी के साथ हरनावदा रोड जा रहे थे। तभी एक व्यक्ति नरवर प्राइड फोर्सेस की सामने गाय से अप्राकृतिक कृत्य करते हुए दिखाई दिया। उन्होंने इसका वीडियो बना लिया था। फिर उसे पकड़ने का प्रयास किया लेकिन वह अंधेरा का फायदा उठाकर भाग गया। वीडियो वायरल होने के बाद हिंदूवादी संगठनों ने आक्रोश जताया है। हिंदूवादी संगठन की नीलू चौहान का कहना है कि मैं इस कृत्य की कड़ी निंदा करती हूँ। आरोपी को कड़ी से कड़ी सजा मिलनी चाहिए।



सीएम राइज स्कूल के शिक्षक की डूबने से मौत टाइफाइड से पीड़ित थे, खेत पर घूमने गए थे

तालाब में पानी पीने के दौरान हादसे की आशंका

रायसेन, एजेंसी। गैरतगंज के टेकापार कॉलोनी में रहने वाले सीएम राइज स्कूल के 37 वर्षीय शिक्षक हेमंत उर्फ गोल्ड ठाकुर की तालाब में डूबने से मौत हो गई। सोमवार को वे अपनी बाइक से जुझारपुर रोड स्थित अपने खेत गए थे।

देर तक घर न लौटने और मोबाइल बद होने पर परिजनों ने उनकी तलाश शुरू की। दोपहर 12 बजे खेत में बने कच्चे तालाब के किनारे उनकी बाइक मिली। तालाब में एक चपल तैरती दिखी। पुलिस ने मौके पर



पहुंचकर तालाब से शव बरामद किया। हेमंत पिछले कुछ दिनों से टाइफाइड से पीड़ित थे। माना जा रहा है कि व्यास लगने पर वे पानी पीने

तालाब की ओर गए और फिसलकर 25-30 फीट गहरे पानी में डूब गए। उनके परिवार में पत्नी, पुत्र और माता-पिता हैं। थाना प्रभारी डीपी लोहिया के अनुसार मामला संदिग्ध नहीं है। स्थानीय लोगों और परिजनों के बयान से पता चला है कि मृतक का परिवार सीधा-सादा था और किसी से कोई विवाद नहीं था। शव का पोस्टमार्टम कराने के बाद सोमवार शाम को अंतिम संस्कार किया गया। मिलनसार स्वभाव के कारण पूरे क्षेत्र में शोक की लहर है।

बेटी बोली- मां ने खाना नहीं बनाया, इसलिए मार डालालेडी हेड कॉन्स्टेबल की पीट-पीटकर हत्या

सीधी, एजेंसी। सीधी में लेडी हेड कॉन्स्टेबल की पीट-पीटकर हत्या कर दी गई। पति ने विवाद के बाद बेसबॉल बैट से हमला कर दिया। वारदात के बाद आरोपी फरार हो गया। पुलिस उसकी तलाश कर रही है।

घटना सोमवार रात करीब 11 बजे की है। पुलिस ने बताया कि हेड कॉन्स्टेबल सबिता साकेत (38) और उनके पति वीरेंद्र साकेत (40) का लंबे समय से विवाद चल रहा था। सोमवार रात भी दोनों का झगड़ा हुआ। इसी दौरान वीरेंद्र ने सबिता पर हमला कर दिया। गंभीर चोट आने से उसकी मौके पर ही मौत हो गई। सबिता कमर्जी थाने में पदस्थ थीं और पति के साथ पुलिस लाइन में रहती थीं।

बेटी से बात कर रही थी, तभी हुआ झगड़ा:सबिता



और वीरेंद्र की शादी को 26 साल हो गए हैं। दोनों का एक बेटा (24) और बेटी (20) है। बेटी ने बताया, भाई भोपाल में रहकर पढ़ाई कर रहा है। कल रात मैं नानी के घर थी। रात में मां से फोन पर बात कर रही थी। इसी दौरान खाना नहीं बनाने को लेकर मां और पापा में झगड़ा हुआ। मैं फोन

नाराज उपभोक्ताओं ने किया बिजली विभाग के ऑफिस में किया हंगामा

सीहोर, एजेंसी। सीहोर में बिजली कंपनी के स्मार्ट मीटर और बड़े हुए बिलों को लेकर लोगों में आक्रोश है। उपभोक्ताओं का कहना है कि एक महीने में दो से तीन बार बिल आ रहे हैं। खपत से ज्यादा राशि के बिल आने से हजारों रुपए का बोझ पड़ रहा है और परिवारों की आर्थिक स्थिति बिगड़ रही है।

इसी मुद्दे पर एक महिला उपभोक्ता का गुस्सा फूट पड़ा। वह बिजली कार्यालय पहुंची और अधिकारियों से जमकर बहस की। आए दिन ऐसे विवाद बिजली दफ्तर में देखने को मिल रहे हैं। बड़े हुए बिलों और गड़बड़ी की शिकायतों को लेकर उपभोक्ता पहले ही कलेक्टर को ज्ञापन सौंप चुके हैं।



सब सुन रही थी। पापा ने मां की हत्या कर दी। इसके बाद मैंने पुलिस को सूचना दी।

रात 9 बजे ड्यूटी से लौटी थी सबिता:कमर्जी थाना प्रभारी विवेक द्विवेदी ने बताया कि सोमवार रात 9 बजे तक सबिता ने ड्यूटी की और घर चली गई थी। उसके पति की खुद की गाड़ी थी, जिसे उसने जल संसाधन विकास में लगाया है। जहां वह ड्राइवर का काम करता है।

सुबह पुलिस को जानकारी मिली:मंगलवार सुबह पुलिस को सूचना मिली। कोतवाली थाना प्रभारी कन्हैया सिंह बधेल पुलिस बल के साथ मौके पर पहुंचे और इलाके को सील कर दिया। शव को पोस्टमॉर्टम के लिए जिला अस्पताल भेजा गया।

राजकीय सम्मान के साथ विदा किया:इस घटना से परिवार के साथ ही पुलिस महकमे में शोक की लहर है। डीआईजी हेमंत चौहान ने बताया, हमारे पुलिस विभाग के लिए यह अपूर्णिय क्षति है। हमने पीड़ित परिवार को तात्कालिक 1 लाख रुपए की सहायता राशि उपलब्ध करा दी है। हेड कॉन्स्टेबल को राजकीय सम्मान के साथ विदा किया गया है।

डीआईजी ने बताया कि एस्पपी ने पूरे जिले में नाकाबंदी करवा दी है। जल्द ही आरोपी को गिरफ्तार कर लिया जाएगा। शुरुआती जांच में पता चला है कि आरोपी पहले भी पत्नी से मारपीट किया करता था। इसे लेकर किसी प्रकार की शिकायत मिली थी या नहीं, इसका पता कराएंगे।

बड़वानी-इंदौर रूट पर बस टाइमिंग विवाद में जमकर हुई मारपीट

बड़वानी, एजेंसी। बड़वानी में मंगलवार सुबह 7 बजे बस टाइमिंग को लेकर विवाद में हिंसा की घटना सामने आई। विश्वास बस के एजेंट और उनके साथियों ने कुमावत बस के मालिक और कंडक्टर पर हमला कर दिया। घटना कर्जा चौराहे और रेवा संकिल पर हुई।

कुमावत बस के मालिक यशवंत का कहना है कि सुबह 5 बजे कर्जा चौराहे पर उनकी बस के आगे विश्वास बस खड़ी थी। जब उन्होंने आगे बढ़ने को कहा तो विश्वास बस के एजेंट महेश ने उनके साथ मारपीट शुरू कर दी।

इसके बाद कुछ लोगों को बुलाकर रेवा संकिल पर उनकी दूसरी बस के कंडक्टर को भी पीटा। कंडक्टर को गंभीर चोटें आई हैं और वह शहर के निजी अस्पताल में भर्ती है। यशवंत का आरोप है कि आरटीओ द्वारा तय समय सीमा में बसें चलाना मुश्किल हो रहा है। उन्होंने इस मामले



में पहले ही पुलिस को लिखित शिकायत दी थी, लेकिन कोई कार्रवाई नहीं हुई। इससे पहले संधवा-जुलवानीया के बीच एक बस को आग लगा दी गई थी, जिसमें कई यात्रियों की जान चली गई थी।

यह घटना बस स्टाफ और यात्रियों की सुरक्षा पर सवाल खड़े करती है। पुलिस अधीक्षक से लेकर प्रशासन की भूमिका पर भी सवाल उठ रहे हैं। बड़वानी-इंदौर रूट पर बसें की सुरक्षा व्यवस्था को लेकर चिंता बढ़ गई है। प्रशासन से जल्द कार्रवाई की मांग की जा रही है ताकि भविष्य में ऐसी घटनाएं न हों।

उधना-बलिया के बीच चलेगी स्पेशल ट्रेन रतलाम, नागदा स्टेशन पर रहेगा स्टॉपेज

दोनों दिशाओं में तीन-तीन फेरे लगाएंगी

रतलाम, एजेंसी। त्योहारी सीजन में यात्रियों की बढ़ती भीड़ को देखते हुए रेलवे ने उधना-बलिया के बीच स्पेशल ट्रेन चलाने का फैसला किया है। यह ट्रेन रतलाम मंडल से होकर गुजरेगी और दोनों दिशाओं में 3-3 फेरे लगाएंगी।

गाड़ी संख्या 09041 उधना-बलिया स्पेशल 25 सितंबर से 9 अक्टूबर तक हर गुरुवार को उधना से 06:40 बजे रवाना होगी। यह ट्रेन शुक्रवार को 20:15 बजे बलिया पहुंचेगी।

दाहोद (12:12/12:14), रतलाम (13:35/13:45), नागदा (14:38/14:40), उज्जैन (15:55/16:05) और शुजालपुर (17:58/18:00) पर इसका ठहराव रहेगा।

बलिया से 26 सितंबर से होगी शुरुआत

गाड़ी संख्या 09042 बलिया-उधना स्पेशल 26 सितंबर से 10 अक्टूबर तक हर शुक्रवार को 23:30 बजे बलिया से चलेगी और



रविवार को 12:45 बजे उधना पहुंचेगी इसका शुजालपुर (01:27/01:29), उज्जैन (03:40/03:50), नागदा (04:40/04:42), रतलाम (05:20/05:30) और दाहोद (07:01/07:03) पर रविवार को ठहराव होगा।

इन स्टेशनों पर मिलेगा स्टॉपेज

यह स्पेशल ट्रेन दोनों दिशाओं में सूरत, भरूच, विश्वामित्री, वडोदरा, गोधरा, दाहोद, रतलाम, नागदा, उज्जैन, शुजालपुर, संत हिरदाराम

नगर, विदिशा, गंज बसोदा, बीना, ललितपुर, वीरगंगा लक्ष्मीबाई झांसी, ओरई, गोविंदपुरी, फतेहपुर, प्रयागराज, मिर्जापुर, चुनार, जीवनाथपुर, वाराणसी, जौनपुर, औडिहार और गाजीपुर सिटी में रुकेगी।

14 थर्ड एसी कोच होंगे

यह ट्रेन 14 थर्ड एसी कोच के साथ चलाई जाएगी। रेलवे का मानना है कि इस फैसले से त्योहार पर घर जाने वाले यात्रियों को बड़ी राहत मिलेगी।

सीएम हेलपलाइन पर शिकायत की तो नहीं दिया राशन

कांग्रेस ने बिजली कंपनी का पुतला फूँका

जनता का गुस्सा लगातार बढ़ रहा है। कुछ दिन पहले कांग्रेस ने भी विरोध जताते हुए कोतवाली चौराहे पर बिजली कंपनी का पुतला दहन किया था। उपभोक्ता घनश्याम यादव का कहना है कि एक महीने में दो-दो बिल आना गलत है, लेकिन अधिकारी अपनी कार्यशैली में सुधार नहीं कर रहे। इस मामले में बिजली कंपनी के ईई अतुलेश सिंह का कहना है कि उपभोक्ताओं को अलग-अलग महीनों के बिल ही दिए जा रहे हैं। उन्होंने कहा कि भ्रम क्यों बन रहा है, इसका कारण स्पष्ट नहीं है।

सीएम हेलपलाइन पर शिकायत की तो नहीं दिया राशन

छतरपुर में दुकानदार बोला : पहले शिकायत वापस लो, फिर मिलेगा राशन



छतरपुर, एजेंसी। छतरपुर जिले की बिजावर तहसील के पिपट सहकारी समिति की राशन दुकान का मामला सामने आया है। यहां मजदूर अरविंद सेन को शिकायत वापस लेने के दबाव के बाद ही पूरा राशन मिला। जून महीने में अरविंद को 3 किलो शक्कर मिलनी थी। लेकिन दुकानदार भरत राजपूत ने सिर्फ 1 किलो की और पोर्टल पर 3 किलो की एंट्री कर दी। इस पर अरविंद ने 181 सीएम हेल्पलाइन पर शिकायत दर्ज कराई।

पहले शिकायत वापस लो, फिर राशन लो

सितंबर का राशन लेने जब

अरविंद दुकान पहुंचा, तो सेल्समैन ने शर्त रख दी कि पहले शिकायत वापस लो, तभी राशन मिलेगा। इस दौरान का वीडियो भी वायरल हुआ, जिसमें सेल्समैन कह रहा है कि उसे अधिकारियों को जवाब देना पड़ता है। अरविंद का कहना है कि दुकान पर अन्य लोगों को भी परेशान किया जाता है और समय पर राशन नहीं मिलता। मामला बढ़ा तो बिजावर विधायक राजेश शुक्ला के बेटे धनंजय के हस्तक्षेप के बाद अरविंद को तीन माह का राशन दिया गया और शिकायत बंद कराई गई। इस मामले में भास्कर ने जब सेल्समैन भरत राजपूत से संपर्क करने की कोशिश की गई, तो उन्होंने फोन रिसीव नहीं किया।

एथलेटिक बिलबाओ को झटका, पूरे सीजन बाहर रहेंगे मिडफील्डर बेनात प्राडोस

मैड्रिड, एंजेंसी । एथलेटिक बिलबाओ को 11 साल बाद चैंपियंस लीग में वापसी से ठीक पहले बड़ा झटका लगा है। मिडफील्डर बेनात प्राडोस को एंटीरियर क्रुसिएट



लिगामेंट (एसीएल) की गंभीर चोट लगी है। 24 वर्षीय प्राडोस पिछले हफ्ते ट्रेनिंग के दौरान अपना बायां घुटना चोटिल करवा बैठे थे, जिसके चलते उन्हें पूरे सीजन बाहर बैठना पड़ेगा।

क्लब की ओर से बयान में कहा गया है, एथलेटिक क्लब की मेडिकल टीम की तरफ से किए गए टेस्ट से पता चला है कि फर्स्ट-टीम खिलाड़ी बेनात प्राडोस के बाएं घुटने के एंटीरियर क्रुसिएट लिगामेंट (एसीएल) में गंभीर चोट आई है। जल्द ही सर्जरी की तारीख तय की जाएगी। प्राडोस की फिटनेस को लेकर नियमित अपडेट दिए जाएंगे।

कोच अर्नेस्टो वाल्वरडे की रणनीति में प्राडोस को मिकेल जौर्रेगिजार और चोटिल इग्नो रुइज डी गैलारिटा के बाद सेंट्रल मिडफील्ड में तीसरी पसंद माना जाता था। उनसे चैंपियंस लीग, ला लीगा, कोपा डेल रे और स्पेनिश सुपर कप जैसे टूर्नामेंट्स में अहम भूमिका निभाने की उम्मीद की जा रही थी।

एथलेटिक की यूथ एकेडमी से निकले प्राडोस ने पिछले सीजन 45 मैच खेले थे। दूसरे डिवीजन की टीम मिरांडेस के लिए लोन से लौटने के बाद पिछले सीजन में 33 मैच खेले थे।

एथलेटिक क्लब मंगलवार शाम अपने चैंपियंस लीग अभियान की शुरुआत प्रीमियर लीग टीम आर्सेनल के खिलाफ मुकाबले के साथ करेगा। इस मिडफील्डर की कमी को पूरा करने के लिए अर्नेस्टो वाल्वरडे एक और अनुभवी मिकेल वेसा और बी-टीम के एलेजान्द्रो रोगो की मदद लेंगे।

चैंपियंस लीग के रूप चरण/लीग चरण में एथलेटिक क्लब ने आखिरी बार 2014/15 सीजन में हिस्सा लिया था। इससे पहले टीम 1998/99 में ही खेली थी।

स्पेनिश टीम ने पिछले सीजन यूएफए यूरोपा लीग के लीग चरण में अपने सभी चार घरेलू मैच जीते थे। इसके अलावा, उन्होंने राउंड ऑफ 16 और क्वार्टर फाइनल के घरेलू मुकाबलों में रोमा की 3-1, जबकि रेंजर्स को 2-0 से शिकस्त दी थी, लेकिन सेमीफाइनल के पहले चरण में उन्हें मैनेचेस्टर यूनाइटेड के खिलाफ अपने ही घरेलू मैदान पर 3-0 से हार का सामना करना पड़ा।

चार मौके, जब एक ही टी20 पारी में छूटे 6 कैच

नई दिल्ली, एंजेंसी। श्रीलंका और हांगकांग के बीच सोमवार को दुबई इंटरनेशनल क्रिकेट स्टेडियम में एशिया कप 2025 का आठवां मैच खेला गया, जिसमें श्रीलंका ने 4 विकेट से जीत दर्ज की। इस मुकाबले में हांगकांग की टीम ने छह कैच टपकाए। इसी के साथ यह टीम उन देशों

के साथ शामिल हो गई, जिन्होंने टी20 मैच की एक ही पारी में छह कैच छोड़े। इससे पहले तीन मौकों पर टी20 फॉर्मेट की एक ही पारी में छह कैच टपकाए गए। साल 2009 में भारतीय टीम ने मोहल्लों में श्रीलंका के खिलाफ ऐसा किया था। वहीं, साउथ अफ्रीका ने साल 2017 में श्रीलंका के विरुद्ध एक ही टी20 पारी में छह कैच छोड़े थे। यह मुकाबला केपटाउन में खेला गया। इस लिस्ट में ऑस्ट्रेलियाई टीम भी शामिल है, जिसने साल 2024 में स्कॉटलैंड के विरुद्ध ग्रास आइलेट में खेले गए टी20 मुकाबले में छह कैच छोड़े थे। मुकाबले में टॉस हारकर बल्लेबाजी के लिए उतरी हांगकांग की टीम ने 4 विकेट खोकर 149 रन बनाए। इस टीम को सलामी जोड़ी ने शानदार शुरुआत दिलाई। जीशान अली और अंशुमान रथ के बीच 4.5 ओवरों में 41 रन की साझेदारी हुई। जीशान 17 गेंदों में 2 चौकों की मदद से 23 रन बनाकर आउट हुए। तीसरे नंबर पर बाबर हयात बल्लेबाजी के लिए उतरे, लेकिन 4 रन से ज्यादा टीम के खाते में नहीं जोड़ सके। हांगकांग की टीम ने 8.4 ओवरों में 2 विकेट खोकर 57 रन बना लिए थे। यहां से अंशुमान रथ ने निजाकत खान के साथ तीसरे विकेट के लिए 61 रन जुटाए। अंशुमान 46 गेंदों में 48 रन बनाकर आउट हुए, जबकि निजाकत खान ने 38 गेंदों में 2 छकों और 4 चौकों की मदद से 52 रन की नाबाद पारी खेली। विपक्षी खेमे से दुम्थचा चमीरा ने 2 शिकार किए, जबकि वानिंदु हसरंगा और दासुन शानका ने 1-1 विकेट अपने नाम किया। इसके जवाब में श्रीलंका ने 18.5 ओवरों में जीत दर्ज कर ली। श्रीलंका की ओर से पाथुम निंसांका ने 44 गेंदों में सर्वाधिक 68 रन बनाए। उनकी इस पारी में 2 छके और 6 चौके शामिल थे। हांगकांग की ओर से कसान यासिम मुर्तजा ने सर्वाधिक 2 शिकार किए, जबकि आयुष शुक्ला, एहसान खान और एजाज खान ने 1-1 विकेट अपने नाम किया।

अपोलो टायर्स टीम इंडिया की टाइटल स्पॉन्सर बनी :कंपनी हर मैच के लिए 4.5 करोड़ रुपए देगी, 2027 तक का कॉन्ट्रैक्ट
नई दिल्ली, एंजेंसी।अपोलो टायर्स भारतीय क्रिकेट टीम की नई स्पॉन्सर होगी। कंपनी हर मैच पर लगभग 4.5 करोड़ रुपए खर्च करेगी |कॉन्ट्रैक्ट 2027 तक के लिए हुआ है और इस दौरान 130 मैच खेले जाएंगे।BCCI के एक अधिकारी ने मंगलवार को PTI को यह जानकारी दी। उन्होंने कहा, अपोलो टायर्स के साथ स्पॉन्सरशिप के खेल रही है, क्योंकि ड्रैम-11 से पहले ही करार खत्म हो चुका है।BCCI ने 2 सितंबर को स्पॉन्सरशिप टेंडर जारी किए BCCI ने 2 सितंबर को स्पॉन्सरशिप के लिए टेंडर जारी किए थे। इसके अनुसार अल्कोहल, तंबाकू, सड़बाजी, रियल मनी गेमिंग (फैंटेसी स्पोर्ट्स गेमिंग को छोड़कर), क्रिप्टोकॉर्सेसी और पोर्नोग्राफी या जो कंपनी सार्वजनिक नैतिकता को ठेस पहुंचने का काम करे।

नई दिल्ली, एंजेंसी। प्राधानमंत्री नरेंद्र मोदी ने मंगलवार को ग्रैंडमास्टर वैशाली रमेशबाबू को लगातार दूसरी बार फिडे महिला ग्रैंड स्विस् 2025 जीतकर इतिहास रचने के लिए बधाई दी है। उन्होंने इसे उत्कृष्ट उपलब्धि बताया है। पीएम मोदी ने सोशल मीडिया प्लेटफॉर्म एक्स पर लिखा, उत्कृष्ट उपलब्धि। वैशाली रमेशबाबू को बधाई। उनका जुनून और समर्पण अनुकरणीय है। उनके भविष्य के प्रयासों के लिए शुभकामनाएं। वैशाली रमेशबाबू ने सोमवार को पूर्व महिला विश्व चैंपियन टेन झोंगी को अंतिम दौर में ड्रॉ पर रोककर टूर्नामेंट में शीर्ष स्थान हासिल करते हुए जीत सुनिश्चित की। वैशाली और कैटरिना लैम्नी दोनों ने 8 अंक हासिल किए थे, लेकिन वैशाली को टाईब्रेक स्कोर में बढ़त मिली थी, जिसके चलते उन्हें विजेता घोषित कर दिया गया। यह उनकी दूसरी ग्रैंड स्विस् जीत है। इसी के साथ ग्रैंडमास्टर वैशाली रमेशबाबू ने फिडे महिला ग्रैंड स्विस् खिताब का सफलतापूर्वक बचाव करने वाली पहली भारतीय बनकर इतिहास में अपना नाम

एशिया कप : निर्णायक मुकाबले में उतरेंगी अफगानिस्तान-बांग्लादेश की टीम

नई दिल्ली, एंजेंसी । बांग्लादेश और अफगानिस्तान के बीच मंगलवार को एशिया कप 2025 का नौवां मैच खेला जाना है। यह मुकाबला अगले दौर में पहुंचने के लिहाज से दोनों ही टीमों के लिए बेहद अहम है।

रूप-बी की व्हाइट्स टेबल में श्रीलंकाई टीम शुरुआती दोनों मैच जीतकर शीर्ष पर मौजूद है। वहीं, अफगानिस्तान की टीम हांगकांग के खिलाफ अपना पहला मैच 94 रन से जीतकर दूसरे स्थान पर है।

बांग्लादेश ने हांगकांग के खिलाफ अपना पहला मुकाबला 7 विकेट से जीता, जिसके बाद श्रीलंका के हाथों उसे 6 विकेट से हार का सामना करना पड़ा। यह टीम तीसरे पायदान पर मौजूद है। अपने तीनों मुकाबले गंवाकर हांगकांग की टीम का अभियान समाप्त हो गया है।

इस मुकाबले में बांग्लादेश को कसान लिटन दास और तंजीद हसन से बल्लेबाजी में उम्मीद होगी, जबकि गेंदबाजी में तस्कीन अहमद और मेहदी हसन विपक्षी टीम को परेशान कर सकते हैं।

वहीं, अफगानिस्तान के खेमे को सेदिकुल्लह अटल और इब्राहिम जादरान से बल्लेबाजी में काफी उम्मीदें होंगी। गेंदबाजी में कसान राशिद खान और फजलहक फारूकी अहम भूमिका निभा सकते हैं। दोनों देशों के बीच साल 2014 से अब तक कुल 12 टी20 मैच खेले गए हैं, जिसमें 7 मैच अफगानिस्तान ने जीते। बांग्लादेश की टीम



एशिया कप से रैंफरी को हटाने की पाकिस्तानी मांग खारिज

टीम इंडिया ने PAK खिलाड़ियों से हाथ नहीं मिलाया था, PCB ने रेफरी को जिम्मेदार बताया

दुबई, एंजेंसी। भारत-पाकिस्तान के बीच एशिया कप मैच में भारतीय खिलाड़ियों ने पाकिस्तानी खिलाड़ियों से हाथ नहीं मिलाया। सूत्रों के मुताबिक भारतीय टीम ने यह फैसला अचानक नहीं लिया। इसमें BCCI और सरकार दोनों की सहमति थी कि मैच तो खेलेगे, लेकिन दोस्ताना माहौल नहीं दिखेगा। रविवार को खेले गए इस मैच में भारत ने पाकिस्तान को 7 विकेट से हराया था।पाकिस्तान क्रिकेट बोर्ड ने नो हैडशेक मामले की शिकायत ICC से की थी और मैच रेफरी को हटाने की मांग की है। ICC ने इस मांग को खारिज कर दिया है।

पूरे टूर्नामेंट में हाथ नहीं मिलाएगी टीम इंडिया: पाकिस्तान के खिलाड़ियों से हाथ नहीं मिलाने का यह सिलसिला पूरे टूर्नामेंट में जारी रहेगा। खिलाड़ियों, BCCI और सरकार के बीच इस पर आपसी सहमति है। BCCI की ओर से ऑफिशियल रिक्शन अभी नहीं आया है, लेकिन सूत्रों के मुताबिक अगर भारतीय टीम 28 सितंबर को होने वाले फाइनल में पहुंचती है और जीतती है, तो वह पाकिस्तान क्रिकेट बोर्ड के चेयरमैन मोहसिन नकवी ने सोमवार को कहा- PCB ने पायक्रॉफ्ट को तत्काल बहाल करने की मांग की है। उन्होंने ICC कोड ऑफ कंडक्ट और क्रिकेट के स्पिरिट का पालन नहीं किया। मीडिया रिपोर्ट्स के मुताबिक ऐसा नहीं होने पर पाकिस्तान टूर्नामेंट से हटा सकता है।

भारत-पाकिस्तान 21 सितंबर

पीकेएल-12 : पांच सुपर टैकल के दम पर हरियाणा स्टीलर्स ने गुजरात जाएंट्स को 3 अंक से हराया

जयपुर, एंजेंसी। मौजूदा चैंपियन हरियाणा स्टीलर्स ने पांच सुपर टैकल के दम पर सवाई मानसिंह इंडियन स्टेडियम में सोमवार को खेले गए प्र कबड्डी लीग के 12वें सीजन के 33वें मुकाबले में गुजरात जाएंट्स को 40-37 से हरा दिया। हरियाणा की पांच मैचों में यह तीसरी जीत है जबकि गुजरात को छह मैचों में पांचवीं हार मिली है।

हरियाणा की जीत में शिवम पटारे (12) के अलावा डिफेंस में कसान जयदीप (6) और राहुल सेतपाल (3) ने शानदार खेल दिखाया। विनय ने भी 8 अंक लेकर एचएस राकेश (14) और हिमांशु सिंह (6) के शानदार प्रदर्शनों को फीका कर दिया।

शुरुआती 10 मिनट पूरी तरह हरियाणा के नाम रहे। एक समय यह टीम 1-4 से पीछे चल रही थी। उसके लिए सुपर टैकल आन था। फिर 4-6 के स्कोर पर एक बार फिर उसके लिए सुपर टैकल आन था। एक समय तो हरियाणा दो खिलाड़ियों तक सीमित हो गए थे। यहां से हरियाणा ने जो रफ्तार पकड़ी वह 11-8 को लीड पर ही समाप्त हुई। हरियाणा ने तीन सुपर टैकल के साथ न सिर्फ वापसी की बल्कि लीड भी ले ली।

ब्रेक के बाद हिमांशु ने दो अंक की रेंड के साथ



हरियाणा को आलआउट की ओर धकेला लेकिन विशाल टाटे ने हिमांशु को आउट कर आलआउट बचा लिया। 13-10 के स्कोर पर राकेश ने अपना छठा अंक लिया और फिर गुजरात ने आलआउट लेकर 14-14 से स्कोर बराबर कर दिया। आलइन के बाद हरियाणा की टीम अपना दबदबा फिर से कायम करते हुए गुजरात को सुपर टैकल की स्थिति में ले आई और फिर शिवम ने उसे एक खिलाड़ी तक सीमित कर दिया।

राकेश ने हालांकि एक खिलाड़ी को रिवाइव करा लिया लेकिन अगली रेंड पर अकेले बचे राकेश लपके

5 मुकाबले अपने नाम कर चुकी है। अबू धाबी के शेख जायद स्टेडियम की पिच में एशिया कप में अब तक बल्लेबाजों को मदद की है, लेकिन गेंदबाज भी इससे फायदा उठाते नजर आए हैं। मंगलवार को अबू धाबी में अधिकतम तापमान 39 डिग्री सेल्सियस रहने का अनुमान है, जबकि न्यूनतम तापमान 29 डिग्री सेल्सियस रह सकता है।

अफगानिस्तान की टीम
सेदिकुल्लह अटल, रहमानुल्लह गुरबाज (विकेटकीपर), इब्राहिम जादरान, मोहम्मद नबी, गुलबदीन नायब, अजमलुल्लाह उमरजई, करीम जनत, राशिद खान (कप्तान), नूर अहमद, एएम गजनफर, फजलहक फारूकी, फरीद अहमद मलिक, अब्दुल्ला अहमदजई, मोहम्मद इशाक, मुजीब उर रहमान, दरवेश रसूली और शराफुद्दीन अशराफ।
बांग्लादेश की टीम
तंजीद हसन तमीम, परवेज हुसैन इमोन, लिटन दास(कप्तान/विकेटकीपर), तौहीद हदोय, मेहदी हसन, जेकर अली, शमीम हुसैन, रिशाद हुसैन, तंजीम हसन साकिब, शोराफुल इस्लाम, मुस्ताफिजुर रहमान, रौफ हसन, नसुम अहमद, मोहम्मद सैफुद्दीन, तस्कीन अहमद और नुरुल हसन।

एशिया कप से रैंफरी को हटाने की पाकिस्तानी मांग खारिज

टीम इंडिया ने PAK खिलाड़ियों से हाथ नहीं मिलाया था, PCB ने रेफरी को जिम्मेदार बताया

एशियन क्रिकेट काउंसिल (ACC) या भारतीय क्रिकेट कंट्रोल बोर्ड (BCCI) की ओर से इस मुद्दे पर कोई बयान नहीं आया है। **पाकिस्तान के पूर्व क्रिकेटर भी विवाद में कूदे:** इस हैडशेक कंट्रोवर्सी में पाकिस्तान के कई पूर्व क्रिकेटर भी कूद गए हैं। पाकिस्तान के पूर्व कप्तान राशिद लतीफ ने कहा- अगर पहलगाम की ही बात है तो भारत हमसे जंग लड़ ले। क्रिकेट में इन बातों को मत लाओ। वहीं, पूर्व तेज गेंदबाज शोएब अख्तर ने कहा कि भारतीय टीम ने मैच में बहुत अच्छा प्रदर्शन किया। लेकिन, यह सिर्फ क्रिकेट मैच था। इसमें रणनीति नहीं लानी चाहिए। पाकिस्तान के पूर्व ऑलराउंडर शाहिद अफरीदी ने कहा- क्रिकेट को क्रिकेट ही रहने दें, इसमें सियासत न करें।

सूत्रों ने कहा था- कुछ बातें खेल भावना से ऊपर होती हैं: मैच के बाद हैडशेक कंट्रोवर्सी पर भारतीय कप्तान सूर्यकुमार यादव ने कहा - कुछ बातें खेल भावना से ऊपर होती हैं। टीम मैनेजमेंट ने यह फैसला BCCI और भारत सरकार की सहमति से लिया था। भारतीय टीम पहलगाम हमले के पीछियों के साथ खड़ी है और यह जीत भारतीय सैन्य बल को समर्पित है। बीते 22 अप्रैल को कश्मीर के पहलगाम में पाकिस्तान समर्थक आतंकीयों ने 26 भारतीयों की धर्म पुछकर हत्या कर दी थी। इसके बाद भारत ने ऑपरेशन सिंदूर चलाकर पाकिस्तान में मौजूद आतंकी ठिकानों को तबाह किया था। साथ ही पाकिस्तान के नौ एयरबेस भी उड़ा दिए थे।

क्या कहते हैं ICC 08 ACC के नियम: क्रिकेट के किसी भी रूल बुक में ऐसा नहीं लिखा है कि मैच के बाद हैडशेक करना जरूरी है। हाथ मिलाना कोई नियम नहीं है, बल्कि इसे खेल भावना का हिस्सा माना जाता है। यही कारण है कि लगभग हर मैच के बाद दोनों टीम के खिलाड़ी एक-दूसरे मिलते हैं और हाथ मिलाते हैं। बीसीसीआई के एक अधिकारी ने कहा, 'नियमों में ऐसा कुछ नहीं लिखा है कि आपको विरोधी टीम से हाथ मिलाना ही होगा। भारतीय टीम ऐसे देश से हाथ मिलाने के लिए बाध्य नहीं है, जिससे रिश्ते इतने खराब हों।'

शिकायत में देरी के लिए PCB डायरेक्टर समर्थक: शिकायत में देरी के लिए PCB ने अपने डायरेक्टर ऑफ इंटरनेशनल क्रिकेट ऑपरेशंस उस्मान वहल्ला को समर्थक कर दिया है। पाकिस्तानी मीडिया की रिपोर्ट्स के मुताबिक वहल्ला को टॉस के वक ही शिकायत दर्ज करानी चाहिए थी।

एशिया कप से रैंफरी को हटाने की पाकिस्तानी मांग खारिज

गए और इस तरह हरियाणा ने हाफ्टेादम तक 25-20 की लीड ले ली। हाफ्टेादम के बाद राकेश ने सुपर-10 पूरा किया। राकेश हालांकि अगली रेंड पर लपके गए और फिर शिवम ने लगातार दो अंक लेकर फासला 6 का कर दिया। इस बीच शिवम को लपक गुजरात ने शायदू को रिवाइव करा लिया। बीते पांच मिनट में गुजरात ने 3 के मुकाबले 5 अंक लेकर वापसी की राह पकड़ ली थी। फिर विनय को लपक गुजरात ने हरियाणा को सुपर टैकल की स्थिति में ला दिया। हालांकि सेतपाल ने राकेश को सुपर टैकल कर इस स्थिति को टाल दिया। मर्यंक को लपक निंतिन ने फिर

वही स्थिति बहाल कर दी लेकिन जयदीप ने पांचवें सुपर टैकल के साथ 30 मिनट की समाप्ति तक स्कोर 32-27 कर दिया। जयदीप का हाई-5 पूरा हुआ।

ब्रेक के बाद गुजरात ने लगातार दो अंक लेकर स्कोर 29-32 कर और फिर राकेश की बद्दीलत दूसरी बार आलआउट लेकर स्कोर 33-33 कर दिया। 35 मिनट बाद हरियाणा को एक अंक की लीड मिली हुई थी। इस बीच डू और खई रेंड पर मर्यंक को लपक हरियाणा ने लीड 3 की कर ली। फिर राकेश को लपक स्कोर 38-34 कर दिया।

स्मृति मंधाना आईसीसी वनडे बल्लेबाजी रैंकिंग में फिर बनीं नंबर वन

नई दिल्ली, एंजेंसी। भारत की स्टार बल्लेबाज स्मृति मंधाना ने आईसीसी महिला वनडे बल्लेबाजी रैंकिंग में एक बार फिर शीर्ष स्थान हासिल कर लिया है। ऑस्ट्रेलिया के खिलाफ रविवार को खेले गए पहले वनडे में मंधाना ने 63 गेंदों पर 58 रन बनाए थे, जिसकी बद्दीलत उन्होंने इंग्लैंड की कप्तान नैट स्किबर-ब्रंट को पीछे छोड़ते हुए नंबर-1 पोजीशन हासिल की। यह चौथी बार है जब मंधाना ने वनडे बल्लेबाजी रैंकिंग में नंबर-1 स्थान पाया है। उन्होंने जनवरी 2019 में पहली बार यह उपलब्धि हासिल की थी और जुलाई 2025 में भी वह नंबर-1 बनी थीं, लेकिन बाद में स्किबर-ब्रंट ने उन्हें पीछे छोड़ दिया था। भारत की कप्तान हरमनप्रीत कौर 12वें और जेमिमा रॉड्रिग्स 15वें स्थान पर हैं। ऑस्ट्रेलिया की बेथ मूनी तीन स्थान



ऊपर चढ़कर पांचवें नंबर पर पहुंच गई हैं, जबकि एनाबेल सदरलैंड और फोबे लिचफील्ड संयुक्त रूप से 25वें स्थान पर हैं। न्यू चंडीगढ़ में खेले गए पहले वनडे में ऑस्ट्रेलिया ने भारत का 282 रन का लक्ष्य आठ विकेट और 35 गेंद शेष रहते हासिल कर लिया था। तीन मैचों की सीरीज का दूसरा वनडे बुधवार को खेला जाएगा। गेंदबाजी रैंकिंग में ऑस्ट्रेलिया की किम गार्थ चौथे और अलाना किंग पांचवें स्थान पर पहुंचकर अपने करियर की सर्वश्रेष्ठ रैंकिंग पर हैं।

लगातार दूसरी बार वैशाली ने जीता फिडे ग्रैंड स्विस् खिताब

पीएम मोदी ने ऐतिहासिक उपलब्धि को सराहा

नई दिल्ली, एंजेंसी । प्रधानमंत्री नरेंद्र मोदी ने मंगलवार को ग्रैंडमास्टर वैशाली रमेशबाबू को लगातार दूसरी बार फिडे महिला ग्रैंड स्विस् 2025 जीतकर इतिहास रचने के लिए बधाई दी है। उन्होंने इसे उत्कृष्ट उपलब्धि बताया है। पीएम मोदी ने सोशल मीडिया प्लेटफॉर्म एक्स पर लिखा, उत्कृष्ट उपलब्धि। वैशाली रमेशबाबू को बधाई। उनका जुनून और समर्पण अनुकरणीय है। उनके भविष्य के प्रयासों के लिए शुभकामनाएं। वैशाली रमेशबाबू ने सोमवार को पूर्व महिला विश्व चैंपियन टेन झोंगी को अंतिम दौर में ड्रॉ पर रोककर टूर्नामेंट में शीर्ष स्थान हासिल करते हुए जीत सुनिश्चित की। वैशाली और कैटरिना लैम्नी दोनों ने 8 अंक हासिल किए थे, लेकिन वैशाली को टाईब्रेक स्कोर में बढ़त मिली थी, जिसके चलते उन्हें विजेता घोषित कर दिया गया। यह उनकी दूसरी ग्रैंड स्विस् जीत है। इसी के साथ ग्रैंडमास्टर वैशाली रमेशबाबू ने फिडे महिला ग्रैंड स्विस् खिताब का सफलतापूर्वक बचाव करने वाली पहली भारतीय बनकर इतिहास में अपना नाम

दर्ज करा लिया है।

वैशाली रमेशबाबू को इस जीत पर वल्र्ड चैंपियन विश्वनाथन आनंद ने भी बधाई दी है। आनंद ने एक्स पोस्ट में लिखा, वैशाली रमेशबाबू को उनके शानदार प्रदर्शनों के लिए बधाई। उनकी दृढ़ता और कड़ी मेहनत वास्तव में प्रशंसनीय है। फिडे ग्रैंड स्विस् को दो बार जीतना एक ऐसी उपलब्धि है, जो कुछ ही लोग हासिल कर सकते हैं। इस जीत के साथ वैशाली रमेशबाबू ने कैडिडेट्स टूर्नामेंट में अपनी जगह पक्की कर ली, जो विश्व चैंपियनशिप के लिए एक महत्वपूर्ण कदम है। कैडिडेट्स टूर्नामेंट का आयोजन साल 2026 में होगा।

भारत अब महिला वर्ग में तीन प्रतिभागियों को उतारेगा। इनमें वैशाली, कोनेरू हम्पी और विश्व कप विजेता दिव्या देशमुख शामिल हैं।

इस प्रतियोगिता में शामिल अन्य भारतीयों में से कोई भी कैडिडेट्स टूर्नामेंट में जगह नहीं बना सका। वहीं, नीदरलैंड के अनीश गिरी ओपन वर्ग में विजेता रहे, जिन्होंने अमेरिका के हैस मोके नीमन को शिकस्त दी।



ड्रायफ्रूट कारोबारियों पर जीएसटी का छापा, मोहनी ट्रेडर्स समेत 5 फर्मों में जांच; स्टॉक और बिक्री के आंकड़ों में अंतर की आशंका

मीडिया ऑडीटर, सतना (निप्र)। शहर के प्रमुख ड्रायफ्रूट कारोबारियों के ठिकानों पर सोमवार को जीएसटी विभाग ने कार्रवाई की। जीएसटी सर्किल वन की टीम ने असिस्टेंट कमिश्नर के नेतृत्व में शहर और औद्योगिक क्षेत्र के कुल 5 से 6 ठिकानों पर एक साथ छापेमारी की। कार्रवाई के दौरान करोड़ों रुपये की कर चोरी का संदेह बताया गया है।

एक साथ कई ठिकानों पर दबिश: जिन फर्मों पर छापे मारे गए, उनमें मोहनी ट्रेडर्स, संजय ड्रायफ्रूट्स और सुनील ट्रेडिंग कंपनी प्रमुख रूप से शामिल हैं। ये फर्में शहर के विभिन्न इलाकों श्वेतांबर जैन मंदिर के पास, जय स्तंभ चौक (इलाहाबाद बैंक के पास), टिकुरिया टोला, खेरमाई रोड और स्टेशन रोड में संचालित हो



रही थीं।

15 से 20 अधिकारियों की टीम शामिल: इसके अलावा, औद्योगिक क्षेत्र में एक फैक्ट्री पर भी जांच की गई। टीम ने सभी ठिकानों पर एक ही समय पर पहुंचकर दस्तावेजों और स्टॉक की जांच शुरू कर

दी। कार्रवाई में लगभग 15 से 20 अधिकारियों और कर्मचारियों की टीम शामिल थी। **लेन-देन और स्टॉक की जांच कर रहे:** जांच टीम फर्मों के लेन-देन से जुड़े रजिस्टर, कंप्यूटर डेटा और पुराने बिल-

पत्रियों की बारीकी से जांच कर रही है। शुरुआती जानकारी के अनुसार, स्टॉक और बिक्री के आंकड़ों में गड़बड़ी सामने आई है। विभाग को संदेह है कि इन फर्मों ने असली बिक्री को छिपाकर जीएसटी की बड़ी चोरी की है। जांच टीम फर्मों के



लेन-देन से जुड़े दस्तावेजों को खंगाल रही है। जांच टीम फर्मों के लेन-देन से जुड़े दस्तावेजों को खंगाल रही है।

व्यापारी वर्ग में मची हलचल: छापेमारी की खबर फैलते ही शहर के अन्य व्यापारियों में भी हलचल मच

गई। फिलहाल मोहनी ट्रेडर्स से जुड़ी कई फर्मों की जांच जारी है और दर रात तक यह कार्रवाई चलने की संभावना जताई जा रही है। जीएसटी विभाग का कहना है कि दस्तावेजों की पूरी जांच के बाद ही आगे की कार्रवाई तय की जाएगी।

श्री रामाकृष्णा इंजीनियरिंग कॉलेज करही में इंजी. धर्मेन्द्र सिंह के मुख्य आतिथ्य में मनाया गया इंजीनियर्स डे

मीडिया ऑडीटर, सतना (निप्र)। और छात्रा शिक्षा सिंह ने किया। कार्यक्रम का रामाकृष्णा कॉलेज में धूमधाम से इंजीनियर्स डे मनाया गया, जिसमें नगर पालिक निगम सतना के इंजीनियर धर्मेन्द्र सिंह परिहार मुख्य अतिथि और कुमार राजन, जनरल मैनेजर माईस बिरला कॉर्पोरेशन सतना विशिष्ट अतिथि के रूप में उपस्थित रहे। इंजीनियर्स डे के उपलक्ष्य में छात्र-छात्राओं द्वारा विभिन्न सांस्कृतिक और तकनीकी कार्यक्रमों का भव्य प्रदर्शन किया गया, जिसमें पोस्टर प्रेजेंटेशन, क्विज, विज्ञान मॉडल्स आदि शामिल थे।

मुख्य अतिथि धर्मेन्द्र सिंह ने अपने उद्बोधन में छात्र-छात्राओं को प्रोत्साहित करते हुए अपने अनुभव साझा किए। उन्होंने सभी को अनुशासन और समर्पण की भावना से पढ़ाई करने और नशे से दूर रहने की सलाह दी। उन्होंने जोर दिया कि सभी लोग तन-मन की स्वच्छता के साथ भ्रष्टाचार मुक्त, नशा मुक्त और अपराध मुक्त समाज का प्रयास करें।

विशिष्ट अतिथि श्री राजन ने छात्रों को नई-नई तकनीक सीखने की सलाह दी। महाविद्यालय की ओर से कार्यक्रम का संचालन छात्र अथर्व तिवारी



प्रचलन के साथ हुआ।

एकेडमिक डीन हायर सेमेस्टर दीपेश निगम ने धन्यवाद ज्ञापित किया। इस अवसर पर संस्था के चेयरमैन शम्मी पुरी, रामाकृष्णा ग्रुप डायरेक्टर शाश्वत पुरी, टेक्निकल विंग डायरेक्टर डॉ. अग्निवेश अग्निहोत्री, एकेडमिक डायरेक्टर शुभी खरे, फर्स्ट ईयर डीन अभय मिश्रा, फार्मैसी डीन डॉ. अमित पाण्डेय, समस्त विभागाध्यक्ष, स्टाफ मेंबर्स एवं बड़ी संख्या में छात्र-छात्राएं मौजूद रहे।

आज से 2 अक्टूबर तक चलेगा सेवा पखवाडा अभियान

मीडिया ऑडीटर, सतना (निप्र)। राज्य शासन के निर्देशानुसार 17 सितंबर से 2 अक्टूबर तक पूरे प्रदेश में सेवा पखवाडा अभियान चलाया जायेगा। इस अभियान का मुख्य उद्देश्य जनभागीदारी, स्वच्छता, सेवा और जनकल्याणकारी कार्यक्रमों को व्यापक स्वरूप देकर नागरिकों में स्वच्छता, सेवा और समुदाय उत्तरदायित्व की भावना को प्रोत्साहित करना है। अभियान के प्रभावी सुव्यवस्थित और समयबद्ध क्रियान्वयन के लिए राज्य शासन द्वारा सभी जिला कलेक्टरों को दिशा-निर्देश जारी किये गये हैं। सेवा पखवाडा अभियान 17 सितम्बर से 2 अक्टूबर तक प्रदेश के समस्त ग्रामीण एवं शहरी क्षेत्रों में एक साथ संचालित किया जायेगा। अभियान का नेतृत्व जिले में कलेक्टर द्वारा किया जायेगा। कलेक्टर डॉ. सतीश

कुमार एस ने जिले के सभी संबंधित विभागों के अधिकारियों को अभियान के क्रियान्वयन के संबंध में दिशा-निर्देश दिये हैं। सेवा पखवाडा अभियान के अंतर्गत 17 सितंबर से 2 अक्टूबर के मध्य जिले के निर्धारित स्वास्थ्य केन्द्र पर रक्तदान शिविरों का आयोजन किया जाएगा। जिला मुख्यालय, समस्त नगरीय निकाय, जनपद तथा समस्त ग्राम पंचायतों में स्वच्छता अभियान संचालित किया जाएगा। जिले के समस्त स्वास्थ्य केन्द्रों पर स्वास्थ्य शिविर, जिला मुख्यालय, समस्त नगरीय निकाय, जनपद एवं ग्राम पंचायत मुख्यालयों पर एक पेड़ मां के नाम एवं एक बच्चा मां के नाम कार्यक्रम के तहत पौधरोपण 25 सितंबर को आयोजित किया जायेगा। जिला मुख्यालय पर दिव्यांगजनों को उपकरणों का वितरण 27 एवं

28 सितंबर को होगा। जिला एवं विकासखण्ड मुख्यालय पर महिला स्व सहायता समूहों, स्थानीय कारीगरों द्वारा निर्मित उत्पादों की प्रदर्शनी, मेलों का आयोजन, लोकल फर वोकल कार्यक्रम इस अवधि में किया जायेगा। इसी प्रकार गांधी जयंती 2 अक्टूबर को जिला एवं विकासखण्ड मुख्यालय पर गांधी जयंती पर खादी उत्पादों की खरीद एवं प्रोत्साहन कार्यक्रम होंगे। अभियान के अंतर्गत समस्त शासकीय-अशासकीय विद्यालय, महाविद्यालयों में विकसित भारत थीम पर चित्रकला, वाद-विवाद, निबंध प्रतियोगिता, संगोष्ठी का आयोजन तथा समस्त नगरीय निकाय एवं ग्राम पंचायत एवं ग्रामों में नमो पार्क, नमो वन, नमो उपवन की स्थापना का कार्य 17 सितंबर से 2 अक्टूबर के बीच किया जायेगा।

युवा संगम मेला आज शासकीय आईटीआई

मीडिया ऑडीटर, सतना (निप्र)। जिला प्रशासन, शासकीय आईटीआई सतना एवं जिला रोजगार कार्यालय सतना के सहयोग से सतना जिले में एक दिवसीय प्लेसमेंट ड्राइव आयोजित किया जा रहा है। जिला रोजगार अधिकारी ने बताया कि सतना जिले के शासकीय आईटीआई कॉलेज परिसर में 17 सितंबर को प्रातः 11 बजे से दोपहर 2 बजे तक युवा संगम मेला का आयोजन किया जा रहा है। रोजगार मेले में चैतन्य फर्ननेस, प्राकृतशील एग्रीगेट प्राइवेट लिमिटेड, देवा इंटरप्राइजेज, मदनराम सुमि, टोएसपीएस, धृत ट्रांसमिशन प्राइवेट लिमिटेड, बालाजी ऑटो लिमिटेड, भारत बायर, याज्ञकी आटोमोबाइल, एमआरएफ इंफर्निटी कैरियर सॉल्यूशन, टीसीएल, सेफ इटेलीजेंट सिस्टीमेट्री, गोकुलदास एक्सपोर्ट्स लिमिटेड एवं सिटी कार्स में पद के लिए शैक्षणिक योग्यता 10वीं, 12वीं आईटीआई, डिप्लोमा, ग्रेजुएशन उत्तीर्ण तथा आयु 18 से 40 वर्ष के बेरोजगार आवेदक अपने मूल रिकार्ड के साथ निर्धारित स्थान पर उपस्थित होकर रोजगार के अवसर प्राप्त कर सकते हैं।

कलेक्टर ने सुनी 75 आवेदकों की समस्यायें



मीडिया ऑडीटर, सतना (निप्र)। कलेक्टर डॉ. सतीश कुमार एस ने मंगलवार को होने वाली जनसुनवाई में जिले के दूर-दराज के क्षेत्रों से आये 75 आवेदकों से उनकी समस्यायें सुनी और अधिकारियों को तत्काल निराकरण के निर्देश दिये। इस मौके पर अपर कलेक्टर विकास सिंह, डिप्टी कलेक्टर बीके मिश्रा सहित विभागीय अधिकारी उपस्थित रहे।

जनसुनवाई में जमीन का सीमांकन कराने, अनुकंपा नियुक्ति, खाद्यान पात्रता पर्ची, दाखिल-खारिज कराने, प्रधानमंत्री आवास योजना, अवैध कब्जा हटाने, विद्युत समस्या, जमीन का कब्जा दिलाने, सीमांकन कराने, चिकित्सा सहायता, रोजगार दिलाने, भरण-पोषण और संबल योजना के लाभ संबंधी आवेदन लेकर जनसुनवाई में पहुंचे।

पोषण माह: मोटापा नियंत्रण और पुरुष सहभागिता रहेगा मुख्य मुद्दा

मीडिया ऑडीटर, सतना (निप्र)। जिले मे 17 सितंबर से 16 अक्टूबर तक राष्ट्रीय पोषण माह का आयोजन किया जायेगा। इस दौरान भारत सरकार द्वारा निर्धारित थीम अनुसार मोटापा नियंत्रण, प्रारंभिक बाल्यावस्था देखभाल एवं शिक्षा, पोषण भी-पढ़ाई भी, शिशु एवं बाल आहार प्रथाएं, स्थानीय खाद्य उत्पादों को बढ़ावा, समन्वय और डिजिटलाइजेशन तथा पुरुष सहभागिता पर आधारित गतिविधियां सभी आंगनवाड़ी केन्द्रों में होगी। पोषण माह में निर्धारित गतिविधियां तय कैलेंडर के अनुसार संपादित की जायेगी। सोमवार को स्थानीय पर्यटक सूचना केन्द्र भवन में आयोजित कार्यशाला में जिला कार्यक्रम अधिकारी राजेन्द्र बांगरे ने बताया कि जिले के सभी 980 आंगनवाड़ी केन्द्रों में



गतिविधियां आयोजित की जायेगी। जिसमें स्वस्थ नारी, सशक्त परिवार अभियान के तहत आयोजित होने वाले मेगा स्वास्थ्य शिविरों मे बालकों एवं महिलाओं का स्वास्थ्य परीक्षण तथा अपार और आभा आईडी

बनाने के कार्य मे विभिन्न विभागों के साथ समन्वय करते हुए सक्रिय सहभागिता की जायेगी। उन्होंने बताया कि नवाचार के तौर पर इस बार पोषण माह की प्रमुख गतिविधियों में मोटापा नियंत्रण

और पुरुष सहभागिता को सम्मिलित किया गया है। कार्यशाला में विभाग के समस्त परियोजना अधिकारी, पर्यवेक्षक एवं विकासखंड समन्वयक पोषण अभियान की उपस्थिति रही।

आदि कर्मयोगी अभियान अंतर्गत आदि सेवा पर्व आज से

मीडिया ऑडीटर, सतना (निप्र)। राज्य शासन के निर्देशानुसार जिले में 17 सितंबर से 2 अक्टूबर तक आदि कर्मयोगी अभियान अंतर्गत आदि सेवा पर्व अभियान चलाया जायेगा। अभियान में जनजातीय वर्ग हितार्थ संचालित समस्त विभागों की हितग्राही मूलक/अधोसंरचनात्मक योजनाओं के सेवा समर्पण एवं संकल्प के माध्यम से विकसित भारत विकसित मध्यप्रदेश हेतु उत्तरदायी शासन, प्रशासन और अंतिम छोर तक सेवाओं के संतुषीकरण हेतु प्रतिबद्ध लीडरों का समर्पित कार्ड तैयार किये जाने का लक्ष्य है। अभियान का शुभारंभ प्रधानमंत्री नरेन्द्र मोदी 17 सितंबर को बदनावर जिला धार से करेंगे। आदि कर्मयोगी अभियान अंतर्गत आदि सेवा पर्व के दौरान ग्राम स्तरीय गतिविधियां संचालित की जायेगी। जिनमें ग्राम स्तरीय नोडल, कलस्टर मास्टर ट्रेनर, जनजातीय कार्य, पंचायत एवं ग्रामीण विकास, राजस्व, वन, स्वास्थ्य, महिला एवं बाल विकास, लोक स्वास्थ्य यांत्रिकी, शिक्षा, जनजातीय कार्य विभाग के कलस्टर, पर्यवेक्षण, ग्राम स्तरीय अधिकारी-कर्मचारी, नोडल सीएसओ, एनजीओ प्रतिनिधि, आदि सहयोगीगण, आदि साथीगण, आदि विद्यार्थी, हितग्राही- भावी हितग्राही, अन्य ग्रामीण जन सहभागिता करेंगे।

7 माह से फरार हत्या के प्रयास का आरोपी पकड़ा, कट्टा और कारतूस के साथ गिरफ्तार; पुलिस ने रखा था 5000 का इनाम



मीडिया ऑडीटर, सतना (निप्र)। जिले की जैतवारा थाना पुलिस ने 5 हजार रुपए के इनामी बदमाश पिंटू पयासी उर्फ विनय को गिरफ्तार कर लिया है। आरोपी फरवरी से फरार चल रहा था। पुलिस ने उसके पास से बारदात में इस्तेमाल कट्टा और कारतूस भी जब्त किए हैं।

यह मामला 12 फरवरी की रात का है। करीब 12 बजे दुकान न खोलने को लेकर विवाद हुआ था। इस दौरान पिंटू पयासी, सोनू पयासी और भोलू पयासी ने फरियादी से झगड़ा किया। विवाद बढ़ने पर पिंटू ने कट्टे से फायर कर फरियादी को

घायल कर दिया। **चंदई में छुपा था आरोपी:** घटना के बाद पुलिस ने भारतीय न्याय संहिता 2023 की धारा 296, 115(2), 117(1), 109 और 3(5) के साथ-साथ आर्म्स एक्ट के तहत केस दर्ज किया था। इसमें सोनू और भोलू को पहले ही गिरफ्तार किया जा चुका था। रविवार को मुखबिर से सूचना मिली कि आरोपी पिंटू चंदई में छिपा है। पुलिस ने दबिश देकर उसे गिरफ्तार कर लिया। आरोपी की उम्र 40 साल बताई जा रही है। पुलिस ने अदालत में पेश करने के बाद उसे जेल भेज दिया।

ठेकेदार के आगे नतमस्तक प्रशासन, कई शिकायतों के बाद भी नहीं की गई ठोस कार्यवाही

मीडिया ऑडीटर, सतना (निप्र)। यह मामला देवी जी धाम का है, जहां लगातार कई दिनों से मंदिर प्रशासक सहित कई प्रशासनिक अधिकारियों को मंदिर क्षेत्र में बने स्वास्तिक बिल्डिंग में स्थित सुलभ शौचालय के ठेकेदार के कारनामों की जानकारी दी जा रही है। स्थानीय दुकानदारों और आने वाले दर्शनार्थियों ने कई बार लिखित शिकायतें भी दी हैं, लेकिन न तो मंदिर प्रशासक ने इस मामले पर कोई ठोस कदम उठाया है और न ही मैहर कलेक्टर ने इस पर कोई कार्रवाई की है।

सूत्रों के अनुसार, सुलभ शौचालय के ठेकेदार गोविंद यादव यह कहते फिरते हैं कि मेरा कोई कुछ नहीं कर सकता क्योंकि मेरी हर जगह सेटिंग है। यह बात कहीं न कहीं सच दिखाई पड़ती है, क्योंकि यदि

सेटिंग न होती, तो अब तक कार्रवाई हो जाती। ठेके के नियम में स्पष्ट लिखा है कि यदि किसी भी प्रकार की शिकायत होती है, तो ठेके को निरस्त कर दिया जाएगा। फिर भी, ठेकेदार द्वारा नियमों की धज्जियां उड़ाई जा रही हैं और प्रशासन मुकदशक बना हुआ है। हमारे पास ऐसे कई मामले हैं जो मंदिर के सभी कर्मचारियों और उनके द्वारा किए गए भ्रष्टाचारों की पूरी फाइल में मौजूद हैं। इनमें मुंडन संस्कार, अतिरिक्त भर्ती, हवन पूजन, कथावांडा, दामोदर रोपवे, बांधाबरियल, और अन्य सुलभ मामले शामिल हैं। मां शारदा देवी मंदिर प्रबंधक समिति ने क़ब्ज़ा (सूचना का अधिकार) देना क्यों बंद किया है, और इसमें कौन-कौन शामिल हैं, यह सब अगले चैप्टर में बताया जाएगा।

स्वामी उधवदास साहिब जी वर्सी महोत्सव धूमधाम से संपन्न



मीडिया ऑडीटर, सतना (निप्र)। नई पीढ़ी एकदम कच्ची मिट्टी की तरह होती है! जैसे कुम्भार मिट्टी को कई रूप देकर अनेक प्रकार के सुंदर बर्तन बनाता है, उसी प्रकार आज हमें अपने बच्चों को शुरुआत से ही अपने धर्म से जोड़े, उन्हें परिवार के संस्कार और ज्ञान की बातें बतानी चाहिए। आश्रम और मंदिर ले जाकर सत्संग से जोड़ना ही उनकी नींव को मजबूत करेगा। यह प्रवचन महंत स्वामी खिम्पादास जी ने संत मोतीराम आश्रम में आयोजित सतगुरु स्वामी उधवदास साहिब जी के वर्सी महोत्सव एवं पूज्य सतगुरु स्वामी मोतीराम साहिब जी के यादगार दिवस पर उपस्थित भक्तगणों को अमृत की वर्षा करते हुए कहा।

आश्रम के सेवादारी खेमचंद सुखवानी (पप्पू) ने बताया कि तीन दिवसीय वर्सी महोत्सव मंगलवार को बड़े धूमधाम और हर्षोल्लास के साथ संत समाज और

ब्राह्मण समाज की गरिमामय उपस्थिति में संपन्न हुआ। इस अवसर पर महंत स्वामी ईश्वरदास उदासी, महंत स्वामी संतोखदास, महंत स्वामी पुरुषोत्तमदास , स्वामी हंसदास (रीवा), स्वामी तुलसीदास (भोपाल), स्वामी रमेश प्रकाश (कटनी), भाई बलराम जग्यासी (मैहर), भाई मुरलीधर जग्यासी, और ब्राह्मण समाज के पंडित घनश्याम दास शर्मा, पंडित प्रदीप शर्मा, पंडित प्रशांत श्रृंगी, भाई विजय जग्यासी उल्लासनगर से भाई राजू लालवानी, गौरव लालवानी एवं प्रह्लाद प्रमुख रूप से उपस्थित रहे। वर्सी महोत्सव मोतीराम साहिब जी के यादगार दिवस पर उपस्थित भक्तगणों को अमृत की वर्षा करते हुए कहा।